



د البرت آينشتاين نسبیت نظريه


Albert Einstein's theory of relativity




ليکوال: اټوم فزيک پوه
پوهنوال ډاکټر نظر محمد سلطاني خُدران



2026 لمريز کال (1405 شمسي کال)



دالبرت اینشتاین نسبی تیو



بِسْمِ اللَّهِ الرَّحْمَنِ الرَّحِيمِ

د کتاب پیژندنه

د کتاب نوم:

دالبرت اینشتاین نسبی تیوري

لیکوال:

* پوهنوال ډاکټر نظر محمد سلطانی خدران

لومړی ځل

چاپ واره:

خپل چاپ

خپرندوی:

جرمني، د اپریل میاشت ۲۰۰۷ ز کال (۱۳۸۶ ل کال)



چاپ ځای او نېټه:

چاپ شمېر:

کمپوز او ډیزاین: ډاکټر غازي محمد سلطانی خدران



د چاپ رښتني (حقونه) له لیکوالانو سره خوندي دي

All rights are reserved by the authors



لړلیک

مخ	سرلیک	شمېره
4	سریزه:	
6	لومړۍ برخه	۱
	خاصه نسبي تیوري	
6	د نسبي تیوري پېښ لیک	۲
8	وخت ، ځای او سرعت نسبي کمیتونه دي	۳
9	د نور سرعت د طبیعت یوه ثابته او مطلق قیمت لري	۴
12	متحرک ساعتونه نسبت و ساکن ساعتونه وروځي (نسبي وخت)	۵
16	د غبرگولي متناقصوالی	۶
18	واپتنونه هم نسبي شکل لري او متحرک جسم لنډیږي	۷
21	د انرژي او کتلې معادل فرمول	۸
22	نسبي کتله	۹
24	دویمه برخه	۱۰
	عمومي نسبي تیوري	
29	په نړیواله کچه د نسبي تیوري پوځی استعمال	۱۱
30	د اتوم بم تکنالوژي	۱۲
32	د هایډروجن بم تکنالوژي	۱۳
39	په ورځنی ژوند کې د نسبي تیوري ګټور استعمال	۱۴
40	په ټولنیز علومو باندې د البرت اینشتاین د نسبي تیوري اغیزې	۱۵
15	البرت اینشتاین او مذهب	۱۶
16	قران شریف او طبیعي علوم	۱۷
	اخرنۍ خبرې	۱۸
17	اخځونه	۱۹
19	د ځانګیز اصطلاحاتو ویبپاڼه	۲۰



۱- سریزه:



په ۱۹۰۵ ز کال کې دنسبي تيوري بنسټ يو نامتو ۲۵ کلن جرمنی- تيوري فزيک پوه البرت اينشتاين پدې کيښود. په دې وخت کې نوموړي ساينست د سويس هيواد د برن په ښار کې د پاتينت په دفتر کې د يوه دولتي مامور په صفت کار کولو او دنورو خپرونو هانو په برخلاف يې کومه اکادمي دنده نه درلوده. سرکال د نوموړې تيوري سل کلن تلين په ټوله نړۍ کې لمانځل کيږي.

کله چې په نوموړي کال کې د نسبي تيوري بنسټ دالبرت اينشتاين له خوا کيښودل شونو برسیره پردې دهغه پنځه نورو تلي علمي کارونه هم خپاره شوه. دنړۍ ټول طبيعي علوم پوهان او په تيره بيا فزيک پوهان ورته هک پک پاتې شول اوله دې کبله دهغه کال د هيرانتيا کال (annum mirabile) په نامه سره ياد شو. تر شلو کالو پورې هم هيڅ چا دالبرت اينشتاين په تيوري باندې پوره باور نه درلود. داځکه چې د نوموړې تيوري بنسټ په خيالي تجربو ولاړ او په هغه وخت کې يې په عملي توگه ثبوت ډيرگران تما میده. خو دالبرت اينشتاين نسبي تيوري ددې سبب شوه چې د نړۍ ټولو طبيعي علوم پوهانو تر منځ دنوموړې تيوري په هکله د بحث کولو يو نوې پړاو را منځ ته کړي. په خپله البرت اينشتاين هم په لومړيو وختونو کې د نسبي تيوري څخه په کلکه دفاع نه شوه کولای ځکه دهغه نسبي تيوري يوازې د خيالي تجربو او رياضي فرمولونو په اساس ولاړه وه. خو ډير زړنا متور رياضي پوهانو ثابته کړه چې دالبرت اينشتاين

نسبي تيوري ښه والی په دې کې دی چې که د وخت اوځای (فضا) ابعاد سره ويلې شي نو دځای وخت کميت څلور بعه (ډيمنزيون Dimension) ور څخه جوړيږي. نن ورځ د البرت اينشتاين نسبي تيوري څخه په عملي توگه د ژوند انه په ډيرو مهمو برخو کې کې گټه اخيستل کيږي. لکه د مصنوعي ساتلايت سيستم په مرسته سره د ځمکې پر مخ د يوه ځای او يا شي پيدا کول، داتوم انرژي څخه د سولې په خاطر په طبابت، زراعت او دبريښنا په توليد کې گټه اخيستل او همدارنگه په تلويزيون، ديگيتال کمره، بريښنايي اوتومات دروازې او برسیره پردې د نجوم او ستورپيژندنې په علم کې خورا اهميت لري.

په ځوابنۍ سره چې دالبرت اينشتاين تيوري په پوځي برخه کې داتوم بم اود هايډروجن بم دجوړولو په خاطر هم په کار واچول شوه.

په دې کې هيڅ شک نه شته چې البرت اينشتاين د شلمې پېړۍ يو وتلی او نابغه فزيک پوه تير شوی دی چې بل هيڅ ساری نه لري خودده د نامتوالي لپاره نور لاملونه هم د يادولو وړ دي.



* څرنگه چې اینشتاین په خټه یهودوه نو د نړۍ ټولوسياسي، فرهنگي او ساينس پوهانو او اديبانو چې يهود وو دهغه لپاره زيات تبليغ او کار وکړ چې د لړۍ اوس هم روانه ساتل شوې ده . په دې اړوند لاندنيو نامتو کسانو دالبرت اینشتاین ساينسي پوهې ، سياسي او فرهنگي کړنلارې څخه په کلکه دفاع کوله : لکه د هستې فزيک پوه نيلزبور Niels Bohr ، د هستې فزيک پوه او د لومړي اتوم بم جوړوونکي انريکوفرمي E.Fermi ، د هستې فزيک پوه ليوسخيلار Leó Szilárd ، ارواح پوه زيگموند فرويد S.Freud ، انگریز خنده ونکی چارلي چپلين Charli cahplin ، اورو سي کمونست گوند مشر لېنين Lenin او داسې نور .

* د نورو پوهانو په برخلاف يې دومره زياته حوصله او د سپلين درلود چې د فزيک قوانين به يې په کالونو کالونو په تکراري ډول څيړل تر څو چې د حل لاره به يې ورته پيدا کړه .



* په نړيواله کچه نامتو ساينس پوهانو لکه ماکس پلانک ، اوتو هان ، راترفورډ ، لورينڅ ، ارنست ماخ ، هايزنبرگ او نورو سره به يې په شپو شپو اوږده بحثونه کول او دهغوی پوهې او علمي کارونو څخه به يې گټه تر لاسه کړه چې په نتيجه کې به البرت اینشتاین دهغه دزيات ذکاوت او استعداد په اساس تر ټولو بريالی راووت .

* په نړيواله کچه د نامتو ټولنپوهانو ، اديبانو ، هنرمندانو ، د ټولو مذهبي (اسلام ، کاتولیک ، بوديست ، اورتودوکس) او سياسي شخصيتونو سره يې ډيرې نږدې اړيکې ساتلې وې .

* په ټولنيز ژوند کې هم تل دا ولس سره په تماس کې وه او د خلکو هر اړخيز سياسي او علمي سوالونو او معنوي مرستو ته چمتو ولاړ وه . د بيلگي په ډول داسې نقل کيږي چې يو ځوان زده کوونکي د اینشتاین څخه وپوښتل چې د خاصې نسبي تيوري په هکله دهغه دپوهې او سويې سره سم رڼا واچوي . اینشتاین په ځواب کې ورته وويل :

که چيرته يو ځوان هلک د يوه ساعت لپاره خپل لاس د يوې بڼايسته انجلۍ په اندامونو باندې کيږدي نو په هغه باندې دغه شه وخت دومره زرتيريږي لکه چې د يوه ساعت په ځای يوه دقيقه تيره شوی وي او برعکس که دغه ځوان هلک خپل لاس په يوه تاوده تنور کې د يوې دقيقې لپاره ننه باسي نو داسې حس کوي لکه چې د يوې دقيقې په ځای يو ساعت تير شوی وي . د ځوان هلک په مازغو کې دوخت يو داسې ډول حس کولو ته نسبي تيوري وايي .

د حيرانتيا خبره خوداده چې البرت اینشتاین يو تيوري فزيک پوه وه او پخپله يې هيڅ کومه عملي تجربه سرته نه ده رسولې . خو دهغه فکري تجربې او ژور سوچ او نه سترې کيدونکې هلې ځلې ددې سبب شوې چې وروسته له ډيرو کالونو د نوموړي تيوري گانې د نورو پوهانو له



خواد تجربې له لارې عملي شوي او دهغې سره سم هغه هم نامتو شو. یو فیلسوف وایي چې نابغه هغه څوک کیدای شي چې زیات صبر، زیات فکر، او یوه مسئله ډیر ځله تکرار کړي او ډیر وخت د یوې ستونزې د حل لپاره ونیسي. همدغه کړنلاره اینشتاین غوره کړې وه.

لومړۍ برخه

خاصه نسبي تیوري

دالبرت اینشتاین نسبي تیوري پېښلیک :

په غربي نړۍ کې د اتلسمې پېړۍ د پیل څخه را په دې خوا د پخوا په پرتله د طبیعي علومو په هره څانګه کې یوه ناڅاپه ډیر ګړندی پرمختګ او نوښت منځ ته راغی چې په نتیجه کې د اولسمې پېړۍ دانګریز نامتو فزیک پوه سرایساک نیوټن (Isaac Newton) هغه درې سوه کاله پخوا منل شوی او د اعتبار وړ جاذبې قانون چې د کیهان ټولو اجسامو ترمنځ اغیزه کوی تر سوال لاندې راوست. د بیلګې په ډول د فزیک په برخه کې ګڼ کشفیات لکه په ۱۸۹۵ ع کال کې د اکس وړانګې (x-ray) درونتګن له خوا او په ۱۸۹۸ ع کال کې رادیواکتیویتي (Radioactivity) د ماري کیوري له خوا ترسره شوه. د نوموړو او نورو څېړنو نتیجو لپاره قناعت لرونکې تیوري موجوده نه وه.



د نسبي تیوري پېښه لومړی د ځوان او تنګي شپاړس کلن زده کوونکي هلک البرت اینشتاین په فکر کې لکه د یوې خیالي قصې په څیر پیدا شوه. نوموړي فزیک پوه د ځان سره یو لړ سوالونه مطرح کړل چې په لاندې ډول پیل کېږي:

لومړی: د کلاسیک میخانیک په قانون کې به څه بدلون پېښ شي او که نه که چیرته زه د نور (Light) یعنې رڼا په څپه سپور شم او اسمان خوا ته و خوځېرم؟

دویم: داسې کیدای شي چې زه د خپل ځان عکس څخه وړاندې شم؟

درېم: کله چې زه د نور په سرعت سره حرکت وکړم نو باید چې د نورالکترو مقناطیسي څپې زما لپاره په ساکن حالت کې وښکاري. په دې حالت کې باید چې سړی نور هیڅ حس نه کړای شي.

خو دغه پېښه د نامتو فزیک پوه ماکسول (Maxwell) د معادلو سره چې د نورالکترو مقناطیسي څپو په هکله یې په نولسمه پېړۍ کې خپره کړی، سمون نه خوري ځکه نوموړې تیوري داسې وایي چې د نور څپې باید تل په حرکت کې وي او دریدلای نه شي. او که د نور په څپو سپور شم او منډه وکړم نو باید چې د نور څپې څخه وړاندې شم؟ نو بیا به زه خپل ځان تر شا په یوه هنداره کې و





دالبرت اینشتاین نسبي تیو

لیدلای شم؟ او هغه شیان چې زما مخ ته راځي څه ډول به ښکاري ؟ البرت اینشتاین دداسې اونورو ورته سوالونو په اړوند هغه وخت په فزیک کې پیژندل شوو قوانینو بنسټیزو ستونزو سره مخامخ شو. داځکه چې د اولسمې پېړۍ دایساک نیوټن انگریزي ساینس پوه دمیخانیک قانون داسې را ښيي چې که څوک دیوې وړاندې تلونکې څپې په خټ لکه داوبو څپې، د صوت څپې پسې پوره گړندی وځغلي نویو وخت ورپسې رسیږي. البرت اینشتاین ته دا پوښتنه پیداشوه چې د نیوټن د میخانیک قانون د نور یارنې سرعت لپاره هم اعتبار لري او که نه ؟ دا په دې مانا چې د نیوټن اود شپاړسمې پېړۍ ایتالوي ساینست گالیلای (Galileo Galilei) دمیخانیک قانون سره سم : فزیکي قوانین او پېښې په یوه مقایسوي او په ثابت سرعت سره متحرک سیستم کې یوشان ترسره کیږي. د بیلگې په ډول که چیرته سړی یوه ډبره په لاس کې ونیسي او بیایې پریرې نو دځمکې خواته عموداً لویږي. که او س همدغه تجربه په کور کې او یایې د یوه گاډي په منځ کې چې دوه سوه کیلومتره په ساعت کې سرعت ولري ترسره کړوهمغسې نتیجه ترلاسه کوو. یعنې ډبره عموداً ښکته لویږي. څرنگه چې دځمکې ساکن سیستم او دگاډي متحرک مقایسوي سیستم کې د فزیک قوانین یوشان ترسره کیږي او بدلون پکې نه راځي نو ورته د انرسیال سیستم (Inertial system) نوم ورکړ شو. په نوموړي مقایسوي سیستم کې د عطالت قوه نه وي. دا په دې مانا چې که په یوه جسم باندې د باندې څخه کومه قوه وارده نه شي نو دغه جسم خپل ساکن حالت ساتي او که د حرکت په حال کې وه نوهمغه متحرک حالت ساتي او په یوه ثابت سرعت سره سم سیخ وړاندې ځي ؟ څرنگه چې د نور څپې د الکترو دینا میک معادلو سره سم د نور په سرعت سره حرکت کوي نو څرنگه په عملي توگه امکان لري چې څوک ورپسې ورسیږي؟

تر ډیرو کالونو پورې البرت اینشتاین د طبیعت دننه دداسو اونورو نه پخلا کیدونکو قانونو په هکله ډیر اندیښمن وه ترڅو چې لس کاله وروسته یعنې د شپږویشت کالو په عمر یې په خپل سر یوه ځانگړې او انقلابي پریکړه وکړه په دې مانا چې د وخت او فضا په هکله هغه تعریف چې پخوانو نورونامتو فزیک پوهانو لکه ایساک نیوټن له خوا شوې وه د خپل فکر څخه وباسي او په خپل زړه یو جوړشوی نوې تعریف ورته وټاکي.

په ۱۹۰۵ع کال کې البرت اینشتاین په دې بریالی شو چې د فزیک په برخه کې پنځه بې ساري علمي کارونه خپاره کړي او له دی کبله دغه کال د معجزې کال په نامه سره یاد شو. دغه علمي کارونه عبارت دي له: ۱- عمومي او خاصه نسبي تیوري، ۲- کوانت میخانیک ۳- د انرژي او کتلې اړیکې فرمول:



دالبرت اینشتاین نسبي تیوري دوه بر خې لري. لومړې ټاکلې یا خاص نسبي تیوري اودوهم عمومي نسبي تیوري. دنوموړو تیوري گانو دپوره پوهیدلو په خاطر په لاندني بیلگي نوره رڼا هم واچوي.

دالبرت اینشتاین خاصه نسبي تیوري په لاندنيو فرضیو او مخ وینو باندې پیل شوه.


* ۱- ټوله نړۍ او کیهان د اول سر نه د لوی خدای (ج) په امر سره په یوه مطلق وخت او مطلقه فضا (Space) کې پیدا شوي دي. دا په دې مانا چې مطلق وخت او مطلق فضا د خدای یوه برخه جوړوي او دهغه د قدرت یوه وتلې نشا نه ده. داځکه چې مطلق هغه څه دې چې په وخت او ځای پورې اړه نه لري او تل په هر ځای کې ثابت او نه بدلیدونکی قیمت لري. د بیلگې په ډول مطلق وخت په هر ځای لکه ځمکه، ستوري، یونیورزم (Universum) یعنې کیهان کې یو شان دی او د لوی خدای او بشر تر منځ د تړون یو غړی تشکیل کوي. په داسې حال کې چې موږ په یوه نړۍ کې ژوند کوو چې دلته هرڅه او په تیره بیا فزیکي کمیتونه لکه وخت، فضا، کتله، سرعت، انرژي او د یوه شي ابعاد ټول مطلق نه بلکه نسبي شکل لري.

* ۲- دنور سرعت د طبیعت یوه عمومي ثابته ده چې په یوه تشه فضا کې درې سوه زره کیلو متره په یوه ثانیه کې قیمت لري. په نړۍ یا کیهان کې هیڅ یو جسم نه شي کولای چې دومره زیات سرعت ځانته تر لاسه کړي چې سرعت یې دنور سرعت ته ورسیږي.


* ۳- د نیوټن میخانیک قانون او تر نن ورځې پورې ټول تعریف شوي فزیکي کمیتونه لکه وخت، فضا، کتله، سرعت، انرژي یوازې هغه وخت اعتبار لري چې د یو مقایسوي سیستم سرعت دنور سرعت په پرتله لږ په سلوکې وانه وي. دنوموړې موخې د سپینولو لپاره یې لاندنۍ خیالي تجربې تر څیړنې لاندې ونيولې:

وخت، ځای او سرعت نسبي کمیتونه دي:

د نسبي تیوري له مخې وخت، ځای یا فضا، منظم سرعت او د سکون حالت لکه په کلاسیک فزیک کې تعریف شوي دي مطلق کمیتونه نه دي بلکه نسبي شکل لري او د کتونکي د تم ځای تابع دي. دا په دې مانا چې د سکون حالت او د سم سیخ منظم حرکتونو تر منځ د فزیکي قانونو له مخې توپیر نه شي کیدای. هوښیار چې که ځای بریک ونیسي نو بیا زموږ تنه (بدن) مخ ته ځي او یو ټکر حس کوو. خو دغه حالت منظم حرکت نه دی. د بیلگې په ډول هغه څوک چې د گاډي په منځ کې ناست وي او په منظم سم سیخ سرعت سره حرکت کوي او د باندې چاپریال نه شي لیدلای نو داسې قضاوت نه شي کولای چې ښه گاډی ولاړ دی او که په منظم سرعت سره مخ ته ځي. په دې هکله لاندنۍ فکري تجربه تر سره کوو. یو سړی په چوکۍ باندې کرار ناست دی نو زموږ لپاره هغه د



دالبرت اینشتاین نسبي تيو





سکون په حالت کې دی. هوډا صحیح ده چې د چوکۍ په نسبت هغه د سکون په حالت کې دی خو په اسمان کې د ستورو او نورو جسمونو په نسبت څو سوه کیلو متره په ساعت کې ګړندی حرکت کوي دا ځکه چې دغه سړی د ځمکې ګرزیدونکي حرکت سره یوځای څرخیږي او بیا د ځمکې سره یوځای د لمر په شاوخوا راګرځي. او په اخیر کې د لمر سره یوځای د ستورو څخه جوړه شوی لار د پلازمینې په شاوخوا راګرځي. ددې ځای څخه که موږ وګورو نو دغه سړی په کیهان کې دوولس زره کیلو متره په یوه دقیقه کې څرخیږي. نو له دې کبله په ورځني ژوند کې حرکت او د سکون حالت نسبي شکل لري.

د نور سرعت د طبیعت یوه عمومي ثابته او مطلق قیمت لري:


البرت اینشتاین مخ وینه وکړه چې د نور سرعت څخه زیات سرعت په کیهان او ټوله نړۍ کې نه شته او نه د کوم شي سرعت د نور سرعت ته ورسیږي. بر سیره پر دې د نور سرعت یوازنی فزیکي کمیت دی چې په هریو مقایسوي سیستم کې که په ځمکه او یا د کیهان په یوه بل ځای کې وټاکل شي همدغه دری سوه زره کیلو متره په یوه ثانیه کې او یا په بل عبارت یو ملیارد کیلو متره په ساعت کې مطلق ثابت قیمت لري. څرنگه چې د نور سرعت نه ګړندی کیدای شي او نه ورو کیدای شي بلکه تل خپل ثابت قیمت ساتي نو له دې کبله په کیهان کې د طبیعت یوه عمومي ثابته تشکیلوي. ددې موخې د سپینوي لپاره لاندنۍ تجربه ترسره کوو.

یو سړی د سکون حالت څخه یوه ډبره په سرعت د دیرش کیلو متره په ساعت کې تر مخه شړي. بیا دغه سړی په یوه موټر کې سپرېږي او په یوه سرعت د پنځوس کیلو متره په ساعت کې حرکت کوي. او بیا همدغه ډبره په سرعت د دیرش کیلو متره په ثانیه کې د موټر څخه د مخ خواته شړي. د نیوټن د میخانیک قانون سره سم د ډبرې سرعت او د موټر سرعت دواړه سره جمع کیږي اوله دې کبله ډبره اتیا کیلو متره په ساعت کې د سرک په مخ لګیږي. د نیوټن دغه قانون په ورځني ژوند کې د تجربو په اساس هم په ثبوت رسیدلې دی او صحیح نتیجه ورکوي. البرت اینشتاین مخ وینه وکړه چې نوموړې تجربه که د ډبرې پر ځای د نور په سرعت باندې ترسره شي نو د نور او موټر سرعت نه سره جمع کیږي یعنې د نور سرعت لپاره د نیوټن قانون اعتبار نه لري. وروستی تجربو وښودله چې که یو سړی د سکون حالت څخه د لاس بیجلی په مرسته سره رڼا مخ خواته واچوي چې سرعت یې دری سوه زره کیلو متره په یوه ثانیه کې دې او بیا دغه سړی موټر ته وځي چې سرعت یې د پخوا په شان پنځوس کیلو متره په یوه ساعت کې دی او بیا یې د لاس بیجلی په مرسته سره رڼا مخ ته واچوله نو د نور سرعت د مخکنۍ تجربې په برخلاف د موټر سرعت سره نه جمع کیږي بلکه د نور سرعت که په موټر کې وي چې یو متحرک مقایسوي سیستم جوړوي او که د






ځمکې پرمخ وي چې يو ساکن مقاييسوي سيستم جوړوي همغه دری سوه زره کيلومتره په ثانيه (300 000 km/s) کی خپل ثابت قيمت ساتي او نه زياتيږي او نه کميږي.

۱- شکل کی يو کارپوه دځمکې پرمخ ولاړدې او دده يو ملگری په يوه متحرک سيستم لکه اورگاډي کې دنور منبع ته مخامخ حرکت کوي. تجربوونښودله چې دواړه کارپوهان دنور سرعت کچه په يوشان يعنې دری سوه زره کيلو متره په يوه ثانيه کې اندازه کوي که څه هم د کينې اړخ کارپوه په لوړ سرعت سره خوځيږي.



۱- شکل: دځمکې پرمخ ولاړ کارپوه او دهغه بل متحرک ملگری دنور سرعت کچه يوشان اندازه کوي



که څه هم په ۱۸۸۷ع کال دالبرت اینشتاین دغه تيوري چې دنور سرعت که د هريوه مقاييسوي سيستم څخه چې دنور په پرتله په حرکت کې وي اندازه شي ثابت قيمت لري دامريکايي فزيک پوهانو مايکلزن او مورلي (Michelson-Morley) له خوا په تجربو سره ثبوت شوی وه خو هغوي په خپلو تجربو باور نه درلود او له دې کبله دغه موضوع تر ۱۹۰۵ع کال پورې گنگه پاتې شوې وه. دنوموړو پوهانو تجربه په ۱- شکل کې شودل شوې ده او دانترفروميتر (Interferometer) په نامه سره ياديږي.



(۲- شکل)

۲- شکل : که چیرته په عمودي او افقي سمت کې دنور سرعت دایتر (Ether) مادي په پرتله یوشان نه وي نودغه توپیر په یوه تېلېسکوپ کې لیدل کیږي.

انترفرومیتر یوه اله ده چې دهغې په واسطه د نور خپو سرعت ډیر دقیق اندازه کیدای شي. په ۱- شکل کې د نوریوې منبع دیلگي په ډول لکه د بریښنا خراغ څخه د رڼا وړانگې خپریږي او په یوه داسې هینداره باندې لگېږي چې لومړۍ نیمه برخه یې پورته خوا ته انعکاس کیږي او دوهمه نیمه برخه یې مخامخ شی خواته تیریږي. کله چې دنوردغه لومړۍ نیمایي برخه او دوهمه نیمایي برخه په دوه نورو هیندارو، چې دیوه او بل سره په نوي درجه زاویه سره ایښودل شوې دي، ولگېږي نو د انعکاس څخه وروسته دواړه وړانگې سره جمع کیږي. که چیرته درڼادواړو خپو سرعت سره یوشان نه وي نو د خپو امپلیتود (Amplitude) یا لمنې یې سره زورورې کیږي او یا کمزورې کیږي. یو کتونکی د یو تېلېسکوپ په مرسته سره د دغو وړانگو د سرعت توپیر لیدلای شي چې دځلاندواو تورو لیکوپه شکل سره ښکاري. فزیک پوهانو پخوا داسې اټکل کولو چې دنور خپې دخپريدولپاره هم لکه داوبو خپې او یا دصوت خپې په خپریوه ماده په کارده چې په ټول کیهان او دځمکې په چاپریال کې پرتله ده. دغه شفاه ماده دایتر (Ether) په نامه سره یاده شوه. څرنگه چې دنورو وړانگې دایتر مادي سره یوځای دځمکې په مدار حرکت کوي نو له دې کبله دنور سرعت دځمکې دمدار سمت تابع دی. ځمکه دیرش کیلومتره په یوه ثانیه کې دلمر په شاوخوا خرخي نو کله چې دنور سرعت یوځل دمدار په یوه سمت اویا په مقابل سمت اندازه کړو نو باید چې دیرش کیلومتره په یوه ثانیه کې توپیر اندازه شي. په دې هکله فزیک پوهانو داسې فکر کولو چې ځکه دنور دواړه برخې وړانگې دایتر مادي په اړوند په دوه مختلفو سمتونو حرکت کوي نو باید دهغوی سرعت سره یوشان نه وي او له دې کبله به په





تلیسکوب کې ددغه وخت توپیر نتیجه ولیدل شي. تجربو وښودله چې دنور سرعت د ځمکې د حرکت تابع نه دی. ددې څخه داسې نتیجه اخیستل کیږي چې دیوې خوا دنور سرعت ثابت دی او دبلې خوا دایتر ماده د ځمکې په چاپریال او کیهان کې هیڅ نه شته. اینشتاین لومړی سړی وو چې دتولوپوهانو په برخلاف یې یوه غوڅه پریکړه وکړه چې ګڼه دایتر شفافه ماده هیڅ موجوده نه ده او دنور سرعت په هر مقایسوي سیستم کې دطبیعت یو ثابت کمیت تشکیلوي.

متحرک ساعتونه د ساکنو ساعتونو په پرتله وروځي (نسبي وخت) :

البرت اینشتاین مخ وینه وکړه چې وخت یو مطلق فزیکي کمیت نه دی بلکه دیوه متحرک مقایسوي سیستم د سرعت سره سم تغیر کوي او له دې کبله نسبي وخت ورته ویل کیږي. دا په دې مانا چې د وخت واحد لکه ثانیه د یوه مقایسوي سیستم د سرعت په زیاتیدو سره سم اوږدیږي او یا په بل عبارت څکول کیږي. هر څومره چې څوک په زیات سرعت سره حرکت کوي په هماغه کچه دده دلاس ساعت وروځي. او یا په بل عبارت:

متحرک ساعتونه نسبت و ساکن ساعتونو ته وروځي



فرض به کړو چې یو څیړونکی په یوه اورګاډي کې ناست دی چې سرعت یې دوه سوه پنځوس کیلومتره په یوه ساعت کې دی او د اورګاډي دننه د نور په شا پسې حرکت کوي کوم چې د نور په سرعت یعنې درې سوه زره کیلومتره په ثانیه کې دده څخه لیرې کیږي. دده یو ملګری د اورګاډي په تم ځای کې پاتې دی او د ځمکې د سر نه دغه پیښه تعقیبوي. دیوه ساعت څخه وروسته به څیړونکی داسې ادعا وکړي چې د نور وړانګې خوپه دې ترڅ کې دوه سوه پنځوس کیلومتره نسبت دده ملګري ته چې څرګندیږي وړاندې تللي دي. دا په دې مانا چې دواړه څیړونکي دنور د موقعیت په هکله دیوه ساعت څخه وروسته یو شان نتیجه او نظر نه ترلاسه کوي. دنوموړې کړنلارې څخه داسې څرګندیږي چې کله او چیرته یوه پیښه صورت نیسي په دې پورې اړه لري چې د کوم یوه څیړونکي له خوا مطالعه کیږي.



(۳-شکل)


۳- شکل: خاصه نسبې تیوري: په لومړي شکل کې دنورلاره داورگاډي په متحرک مقایسوي سیستم کې رابښي او په لاندې شکل کې همدغه پېښه یعنی دنورلاره یو سړی دځمکې ساکن مقایسوي سیستم څخه گوري.

البرت اینشتاین دنوموړې فکري تجربې دژور تحلیل په اخیر کې دا هم و ښودله چې ددواړو ملگرو څیړونکو ساعتونه هم یو شان وخت نه ښیي بلکه دیوه او بل څخه توپیر لري. هغه سفر کوونکی چې د اورگاډي په متحرک مقایسوي سیستم کې دې داسې دعوا کوي چې د اورگاډي د تم ځای ساعتونه ورو (سوکه) روان دي په داسې حال کې چې دده هغه ملگری کوم چې د تم ځای سکون مقایسوي سیستم کې ولاړ پاتې دی په ډاگه کوي چې ګڼه د اورگاډي دننه وخت ورو تیرېږي. هرڅومره چې د گاډي خوځیدونکي سیستم او دځمکې ساکن سیستم ترمنځ نسبې سرعت کچه لوړېږي په همدغه کچه دهغوی د ساعتونو ترمنځ د وخت توپیر هم زیاتېږي. په اخیر کې داسې نتیجې ته رسیږو چې وخت او فضا مطلق نه بلکه نسبې کمیتونه دي او په دې پورې اړه لري چې د ساکن مقایسوي سیستم او که د متحرک مقایسوي سیستم څخه او کوم یو لیدونکی یې گوري. دا په دې مانا چې که لیدونکی د خپل مقایسوي سیستم په سرعت کې بدلو



ن ر اولي نودهغه شي په سرعت کې هم بدلون راځي کوم چې ليدونکی د يوه بل مقاييسوي سيستم څخه ورته گوري.




سفرکوونکی د ساعت په مرسته سره دوخت هغه موده اندازه کوي کله چې د رڼا وړانګې دنورچينې څخه راو وځي او په هندارې ولگيږي او بيا بيرته دنور چينې ته انعکاس وکړي. د سفرکوونکي لپاره د رڼا وړانګولاره چې د هندارې اورڼا د چينې ترمنځ يې طی کوي يوعمودي شکل لري.



۴- شکل: دځمکې ساکن سيستم په (S) او اورگاډي متحرک سيستم (S') چې نسبي سرعت يې (V) دې رانښيي.

د اور گاډي دغه متحرک مقاييسوي سيستم په (S') او سرعت يې په (v) سره ښيو. که دنورچينې او د هندارې ترمنځ واټن په (d) او د نور سرعت په (c) سره وښيو نو هغه وخت ($\Delta t'$) چې نور يې دتگ او راتگ لپاره په عمودي ډول په کار لري مساوي دی له:


$$\Delta t' = 2 \frac{d}{c}$$



(۴- شکل)



۴- شکل: د اورگاډي په متحرک مقایسوي سیستم (S') کی دننه د نور طی شوی لاره

که همدغه پیښه او س دده هغه ملگری کوم چې د اورگاډي په تم ځای کې د ځمکې پر مخ ولاړدی د خپل ساکن مقایسوي سیستم (S) څخه ورته وگوري نو ویني چې هنداره او دنور چینه د اورگاډي د حرکت په سمت خوځېږي او په دې ترڅ کې چې اورگاډی مخ په وړاندې حرکت کوي درناورانگه دهندارې خواته ځي او بیرته درنا چینې ته انعکاس کوي.



۵- شکل: د ځمکې پر مخ ساکن مقایسوي سیستم (S) څخه د یوه لیدونکي له نظره د اورگاډي په متحرک مقایسوي سیستم (S') کی د نور طی شوی لاره

څرنگه چې ددریم شکل څخه څرگندیږي چې دوړانگو طی شوې لاره سم سیخ عمودي نه بلکه یو دری کونجه مثلث جوړوي او له دې کبله نسبت دگاډي مقایسوي سیستم ته اوږده ده.





بلخواوړانگې داین په ټکي کې (N) د انعکاس یوه زاویه جوړوي. په همدې اساس د تم ځای ملگری داسې دعواکوي چې درنډ تگ اوانعکاس موده نسبت دده ملگری ته په اورگاډي کې اوږده ده ځکه چې دنورطی شوې لاره اوږده ده اوله دې کبله دځمکې په مقایسوي سیستم کې د اورگاډي د متحرک سیستم په پرتله ډیر وخت تیر شوی دی. دغه وخت (Δt) مساوي ده له:

$$\Delta t = \frac{\Delta t'}{\sqrt{1 - v^2 / c^2}}$$

ددې ویل شوو څخه داسې نتیجه اخیستل کیږي چې په اورگاډي کې د سفر کونکي ساعت وخت (Δt) نسبت د اورگاډي د تم ځای ملگری وخت ($\Delta t'$) ته ورو یعنې سوکه ځي او یا په بل عبارت سره وخت (Δt) موده ځکول کیږي.

په نتیجه کې داسې ویلای شو چې که پخپله ځمکه د یو ساکن سیستم په توګه فرض کړو او یوه حرکت کوونکي سیستم لکه موټر، الوتکه، فضا یی کشتی او نورو لپاره کولای شو چې لومړي جدول له مخی دنسبي وخت کچه محاسبه کړو. د بیلګې په ډول که داتوم یوې ذرې نسبتي سرعت د نور سرعت په پرتله نهه نوي په سلوکې قیمت ولري نو د لومړي جدول له مخی د وخت ځکیدونکی ضریب قیمت اوه دی. دا په دی مانا چې داتوم ذرې په مقایسوي متحرک سیستم کې وخت نسبت د ځمکې په پرتله اوه ځله وروځي.

Umrechnungsfaktor für die Zeitdilatation bei verschiedenen Relativgeschwindigkeiten			
Objekt	v (km/s)	$\sqrt{1 - (v/c)^2}$	Zeitdehnungs-faktor
Auto	0,03	≈ 1	≈ 1
Flugzeug	0,5	0,999 999 999 998 6	1,000 000 000 001
Raumsonde	40	0,999 999 991	1,000000 01
10 % von c	30000	0,995	1,005
50 % von c	150000	0,866	1,155
90 % von c	270000	0,436	2,294
95 % von c	285000	0,312	3,205
99 % von c	297000	0,141	7,092
99,9 % von c	299700	0,045	22,222





لومړی جدول: دیوه جسم نسبي سرعت او دوخت اوږدیدونکی (څکیدونکی) ضریب تر منځ اړیکې دیبلگي په ډول که چیرته دوخت څکوونکی فکتور یو عشریه دوه وي چې دنور سرعت نیمايي برخه ده نو داسې معنی لري چې په ځمکه کې یو عشریه دوه ثانې تیریري نوپه دې موده کې په نوموړي متحرک سیستم کې یوازې یوه ثانیه تیریري.

په ۱۹۷۰ ع کال کې د البرت اینشتاین دوخت څکیدل (Time deletion) تیوري یانې د نسبي وخت منځ وینه د لمړي ځل لپاره دیوه امریکایي فزیک پوه له خوا په ثبوت ور سیده کله چې هغه په دوه یو شان جوړشو اتوم ساعتونو باندې تجربه تر سره کړه. په داسې حال کې چې دغه فزیک پوه یو اتوم ساعت د واشنگتن په ښار کې پریښود او د بل اتوم ساعت سره یوځای په یوه الوتکه کې دځمکې په شاوخوا یو ځل را وگرزیده. کله چې هغه دواړه اتوم ساعتونه دیوه او بل سره مقایسه کړل نو هغه اتوم ساعت چې په الوتکه کې یې سفرکړی وه تقریبا د یوې ثانې یو ملیار دمه برخه وروسته پاتې وه. دنومړي تیوري په اساس څومره چې د الوتکې سرعت زیاتیري هغومره د دواړو ساعتونو تر منځ دوخت توپیر هم زیاتیري. او که فرض کړو چې یو شی دنور په سرعت سره حرکت کوي نو د الوتکې اتوم ساعت دومره سوکه ځي چې هلته وخت ځای په ځای ولاړدی داځکه چې دوخت څکیدلو ضریب لایتناهي ته ځي او یا په دې مانا چې وخت هېڅ نه شته دی.


دغبرگولي متناقضوالی: (Twin Paradox)

دالبرت اینشتاین ددې تیوري په اساس به اوس یوه فکري شمیرنه تر سره کړو. که چیرته دوه غبرگولي وروڼه تر څیرنې لاندې ونیسو چې یو ورور یې د دیرشو کالونو په عمر فضا ته په هوايې کشتی کې چې سرعت یې دوه سوه او یا زره کیلو متره په یوه ثانیه کې دی حرکت وکړي او هلته په فضايي کشتی کې دځمکې په ښاوخوا د شلوکا لو مودې لپاره راوگرزي او د پنځوسو کالو په عمر بیرته ځمکې ته راستون شي. دده هغه بل غبرگولی ورور چې په ځمکه کې پاتې وي او په دواړو کالو عمر ولري یانې د هغوې د بیلتون وخت نه راپدې خوا دده په پرتله به شل کاله زیات زوړ شوې وي. دا په دې مانا چې دفضايي کشتی پنځوس کاله دځمکې دواړو کالو سره برابر دی. په لومړي جدول کې ښودل شوې ده چې دوخت څکوونکی نسبي ضریب یې دنوموړي سرعت لپاره دوه عشریه دری دی. (دیرش ضرب دوه عشریه دری مساوي ده له او یا سره).



دا په دی مانا چې د اور گاډي په مقایسوي سیستم کې نه یوازې ساعتونه وروځي بلکه ټولې کیمیاوي، فزیکي اود میتابالیزم بیولوژیکي عملې لکه دزړه حرکت ، تنفس اهتزاز او دهغې سره سم د زوړوالي عملیه دنورمال حالت په پرتله سوکه ځي.



د اینشتاین نوموړې تیوري په ۱۹۳۷ ع کال کې دیوې تجربې په اساس په ثبوت ور سیده. د بیلګې په ډول کله چې په نهه کیلو متره ارتفاع کې کیها نی وړانګې دځمکې په اتموسفیر باندې ولګیږي نو هلته یوه هستوي عملیه صورت نیسي چې په نتیجه کې د میون (Meon) په نا مه سره یوه زره منځ ته راځي. په ۴- شکل کې د میون ذرې ارتفاع په (h) او ځمکه په دایره سره ښودل شوی ده. د میون دغه ذره تقریبا نهه نوي عشریه نهه په سلو کې (99,9 %) د نور په سرعت سره سم سیخ دځمکې وخوا ته حرکت کوي.



(۶-شکل)

۶-شکل : یو میون د اتموسفیر د نهو کیلو مترو په ارتفاع کې منځ ته راځي او تقریبا دنور په سرعت سره سم سیخ دځمکې وخوا ته حرکت کوي.

په لومړي جدول کې ښودل شوې ده چې دوخت څکونکي نسبي ضریب دنوموړي سرعت لپاره شل دی. په داسې حال کې چې پخپله د میون په متحرک مقایسوي سیستم کې یو فزیک پوه دنوموړې زری عمر یوازې یوه نیمه مایکرو ثانیه (1,5 micro second) او دنهو کیلو مترو ارتفاع په ځای یوازې نیم کیلومتره واټن اندازه کوي (نهه کیلومتر تقسیم په شلو = نیم کیلومتر) خودځمکې د ساکن سیستم پرمخ یو فزیک پوه د میون عمر دیر ش ثانیې او طی شوی واټن د نیم کیلو متر په ځای نهه کیلومتره اندازه کوي. دا په دې مانا چې میون دغه نهه



کیلومتره ارتفاع په یوه نیم ما یکروثانیه کې نه بلکه په دیرش مایکرو ثانیه کې طی کوي . یوازنی دلیل چې نوموړې زره دځمکې تر مخ پوری را رسیدلای اود تجربو له مخې په ثبوت ر سیدلای شي داده چې د اینشتا ین د نسبي تیوري له مخې یې عمرشل ځله اوږددی (د نور سرعت × شل × یوه نیمه مایکرو ثانیه = نهه کیلو متره).



غیر دهغې نه باید چې دغه میون د اټکل شوې احتمال شمیرنې له مخې د نیم کیلومتره وا ټن څخه وروسته د منځه تللای وای. او که فرض کړو چې که یو سړی دنور په سرعت سره په فضا کی حرکت وکړي نو د نوموړي جدول له مخې هغه د تل لپاره ژوندی پاتې کیږي ځکه د وخت د ځکیدلو ضریب لایتناهي قیمت ځانته اخلي. دا په دی مانا چې دنوموړي سړي لپاره وخت صفر یعنی هیڅ موجود نه دی او ساعت یې ولاړدی. همدارنگه نور نه زړیږي.

واټنونه هم نسبي شکل لري او متحرک جسم لنډیږي:


د اینشتا ین نسبي تیوري دا هم په ډاگه کوي چې که د یوه جسم نسبي سرعت دنور سرعت په پرتله لس په سلو کې ورواوړي نو د متحرک سړي لپاره د حرکت په سمت کې طی شوي واټنونه او د چاپریال شیان ټول لنډ ښکاري. او برعکس د هغه چا لپاره چی د یوه ساکن مقایسوي سیستم له موقعیت څخه متحرک شیانو ته گوري نو دهغه لپاره دیوه جسم ابعاد د حرکت په سمت کې سره غونډ او ننوتلي ښکاري. په دې اړوند به او س بیا یوه فکري تجربه تر سره کړو. که چیرته سړی وکولای شي چې یو موټر په ډیره چابکی یعنی نوي په سلو کې دنور سرعت په پرتله وچلوي نو ددی امکان شته دی چې پنځه متره اوږد موټر د یوه کوچني دری متره موټر په ځای کې پارک کړای شي بې له دې چې د شاوخوا موټرو سره ټکرو کړي. دا ځکه چې د موټر چلوونکي لپاره که چیرته دځمکې په مقایسوي ساکن سیستم کې د یوه شي اوږدوالی په (1) او په متحرک مقایسوي سیستم کې چې سرعت یې (v) دغه اوږدوالی په (1') سره وښیو نو د یوه جسم اوږدوالی د متحرک سیستم د دید څخه په لاندې کچه لنډیږي.

$$l = l' \sqrt{1 - v^2 / c^2}.$$

دا په دې مانا چې د متحرک مقایسوي سیستم د دید څخه واټنونه د نسبي سرعت په تابع سره د حرکت په سمت کی لنډیږي اود وخت واحد په همغه کچه سره اوږد یږي او یا په بل عبارت سره ځکول کیږي. دا په دی مانا چې که واټن لنډیږي نو ضرورده چې وخت په همغه کچه زرتیر نه شي ترڅو په یوه منظم مقایسوي سیستم کې سرعت ثابت پاتې شي. دا ځکه چې د اینشتا ین د مخ






وینې سره سم دنور سرعت ثابت او مساوي دی له طبی شوی واټن تقسیم په وخت. د بیلګې په ډول که چیرته یو سپری دځمکې په ساکن مقایسوي سیستم کې یو خط کش په عمودي شکل په لاس کې ونیسي او اوږدوالی یې دیرش سانتي متره اندازه شوی وي دهغه فزیک پوه لپاره چې د میون زری سره یوځای تقریبا ۹۹٪ د نوریه سرعت د ځمکې خواته مخامخ حرکت کوي د لومړي جدول له مخې د دیرش سانتي مترو په ځای یوازې یونیم سانتي متره اوږدښکاري. (دیرش سانتي متره تقسیم په شلو = یونیم سانتي متره). بر سیره پردې ددغه خط کش اتومونه د کروي شکل په ځای بیضي ډوله شکل ځانته غوره کوي. څرنگه چې دځمکې ساکن او دمیون زری متحرک سیستمونه ابتدایي سیستمونه او دیوه او بل په پرتله ثابت سرعت لري نو دعطالت قوه پکې صفرده. دا په دې مانا چې دیوه او بل څخه برتري نه لري. همدا سبب دی چې دځمکې ساکن سیستم لیدونکې هم برعکس داسې دعوا کوي چې ګڼه دمیون په متحرک سیستم کې د شیانو طول دځمکې په پرتله لنډ ښکاري. په نتیجه کې داسې ویلای شو چې واټنونه او ابعاد دیوه لیدونکي د مقایسوي سیستم د نسبي سرعت په تابع سره سم تغیر کوي او مطلق قیمت نه لري بلکه نسبي دي.



(۷-شکل)

۷- شکل: یو جسم چې سرعت یې دنور په پرتله ډیر کوچنی وي د ځمکې په ساکن سیستم کې کوروي شکل لري.







(۸- شکل)

۸- شکل: که چپرته د همدغه کوروي شکله جسم سرعت ۹۰٪ د نور سرعت قیمت ولري د یوه ساکن مقایسوي سیستم څخه وگورو نودکروي شکل په ځای بیضوي شکل ځانته غوره کوي.



(۱۰- شکل)

۱۰- شکل: که همدغه پورتنی کوڅه د متحرک مقایسوي سیستم څخه وگورو چې سرعت یې ۹۹٪ د نور سرعت په پرتله قیمت ولري نو په اوږدوالي او کوږوالي کې بدلون جوت څرگندیږي



د فضايي بيړۍ سرعت دنورزرمه برخه دی 0,001 % c	د فضايي بيړۍ سرعت دنور سرعت اتيا په سل دی 80 % c

(۱۱- شکل)



۱۱- شکل: په پاس شکل کې د فضايي بيړۍ اوږدوالې نورمال بڼه لري ځکه سرعت يې کم دی او د حرکت په پيل کې ليدل کيږي. په لاندې شکل د همدې فضايي بيړۍ اوږدوالی د نسبي تيوري سره سم لنډيږي دا ځکه چې سرعت يې دوه سوه زره کيلومتره په ثانيه کې پورته ځي

د انرژي او کتلې معادل فرمول ($E = m \times c^2$)

په ۱۹۰۵ع کال کې اينشتاين د يوه نامتو فرمول مخ وينه وکړه چې نن ورځ دغه نړيوال فرمول د اتوم بم ، هايډروجن بم ، هستوي بټۍ ، لمر ، ستورو او په کيهان کې د انرژي د منځ ته راتلو بنسټ جوړوي. ددې فرمول سرليک په لاندې ډول پيل شو

کله چې اينشتاين د خاصه نسبي تيوري په هکله درياضي يوه معادله حل کوله نو دخداي په امر سره يوه ناڅاپه يونوئ فرمول په محاسبه کې را پيدا شو چې هغه ورته په اول وخت کې د نصيب فرمول نوم کيښود او هيڅ اهميت يې هم ورنکړ. دغه فرمول په ډاگه کوي چې انرژي (E) د کتلې (m) سره معادل اړيکې لري ($E = m \times c^2$). دا په دې مانا چې که د يوه شي کتله د مربع د نور سرعت (c) سره ضرب کړو نو په دغه کتله کې خوندي شوی انرژي لاس ته راځي.

په داسې حال کې چې همدغه د نصيب فرمول نن ورځ د اينشتاين دنوم سره غبرگ تړلی دی. د نصيب فرمول ته عام خلک دنړۍ فرمول ، د جادوگرۍ فرمول ، د انرژي او کتلې د اړيکې فرمول او يا په بل عبارت سره هغه فرمول چې ټوله نړۍ يې ولږزوله هم وايي. نوموړی فرمول په ډاگه کوي چې کتله يو ډول کنگل شوی انرژي ده او انرژي او کتله د



مادې دوه غبرګونی خواص دي. دا په دې مانا چې انرژي په کتله او سرچپه کتله په انرژي بدليدای شي.

د بیلګې په ډول غواړو چې دهغې انرژۍ کچه وټاکو چې د یو کیلوګرام اوبو یا یو کیلوګرام ډبرې او یا یو کیلوګرام خاورڅخه لاس ته راځي کله چې سل په سلو کې د پاس فرمول له مخې په انرژي واړول شي. ددی مقصد لپاره د اینشتاین د فرمول سره سم دنور سرعت یعنې درې سوه زره کیلو متره په یوه ثانیه کې مربع کوو او بیا یې د یو کیلوګرام سره ضرب کوو او په نتیجه کې پنځه ویشت ملیارده کیلو وات ساعت انرژي لاس ته راځي.



$$1 \text{ kg} \cdot c^2 = 1 \text{ kg} \cdot (3 \cdot 10^8 \text{ m/s})^2 = 9 \cdot 10^{16} \text{ Ws} = 25 \cdot 10^9 \text{ kWh}$$

$$[1 \text{ kWh} = 3600 \text{ s} \cdot 1000 \text{ W} = 3,6 \cdot 10^6 \text{ Ws}]$$

نوموړې انرژي د سویز هیواد دیوه کال مصرف لپاره کفایت کوي. او یا په بل عبارت نوموړې انرژي چې ترې لاس ته راځي بس ده چې پنځه اویا کاله د نړۍ تر ټولو یوه غټه جنگي بیړۍ ته شپه او ورځ حرکت ورکړي. په داسې حال کې چې د یو کیلوګرام ډبرو سکرو څخه لس کیلو وات ساعت انرژي لاس ته راځي. نوموړی فرمول واضح کوي چې انرژي او کتله دیوه او بل سره معادل دي دا داسې معنی ورکوي چې دیوه جسم کتله بل هېڅ شی نه ده بلکه د انرژي یو بل شکل دی په همدې اساس او س کولای شو چې د هر شي وزن لکه دسړي وزن، د کچالو، د غوښې، د اوږو او داسې نوروشیانو وزن د کیلوګرام په ځای د انرژي په واحد یعنې الکترون ولټ سره وښیو (یو الکترون ولټ هغه انرژي ده چې یو الکترون یې دیوه ولټ په ګرندې کولو سره لاس ته راوړي). د بیلګې په ډول یو سړی چې د بدن وزن یې اتیا کیلوګرام وي تقریباً لس په طاقت د یو دیرش میګا الکترون ولټ کنگل شوې انرژي لري. په اخیر کې داسې ډول پریکړه کولای شو چې ماده په وړانګو او برعکس وړانګې په ماده اوړي. دبیلګې په ډول دوړانګو هغه انرژي چې دبرېښنا یو بلیدونکی سل واټه ګروپ یې د یوه ساعت په موده کې خپروي دلس په طاقت د منفي دولس کیلوګرام سره معادل ده.


نسبي کتله:

د اینشتاین د تیوري په اساس هره یوه ساکنه کتله چې سرعت یې لوړېږي نو کتله یې هم ورسره غټیږي. په ۱۹- شکل کې په افقي محور کې د کتلې (m) او دنور سرعت (c) تناسب او په عمودي محور کې د کتلې غټیدل ښودل شوی دی. که فرض کړو چې کتله لوړترین سرعت لکه د نور سرعت ته ورسیږي نو غټوالی یې د لا یتناهي خواته ځي. دا په دې مانا چې په عملي صورت سره ددې امکان نه شته چې دا پېښه منځ ته راشي. دا ځکه چې د دې مقصد لپاره لا





يټناهي انرژي په کارده. نن ورځ د سويس هيواد په نړيواله کچه دهستي فزيک نامتو څيړنيز لابراتوار (CERN) کی چې ۲۷ کيلو متره اوږد دی په عملی توگه نوموړي تيوري په ثبوت رسيدلی ده. په دغه بې سياله نړيوال لابرا توار کې پروتونو ته تر څلورسوه گيگا الکترون ولټ پورې په يوه خطي گړندي کوونکي کې حركي انرژي ورکول کيږي چې په نتيجه کې د پروتون کتله د سکون کتلې په پرتله څلورسوه ديرش ځله غټيږي. تجربوداهم وښودله چې د پروتون يوه ذره دنوموړي انرژي څخه نوره اضافه انرژي نه بڼي اخيستلاي ځکه چې د اينشتاين لاندني فرمول له مخې څومره چې د پروتون سرعت (v) د نور سرعت (c) ته ورنږدې کيږي کتله يې لا يټناهي قيمت ځانته غوره کوي.

$$M = \gamma m = \frac{m}{\sqrt{1 - \left(\frac{v}{c}\right)^2}}$$



۱۲- شکل: په افقي محور کې د اتوم يوې زړې (v) او نور سرعت (c) نسبت v/c او په عمودي محور کې د غټيدونکې M او سکون کتلې m نسبت (M/m) ترمنځ اړيکې ښودل شوې دي.





دویمه برخه

عمومي نسبي تیوري

په ۱۹۱۶ کال کې عمومي نسبي تیوري خپره شوه کله چې البرت اینشتاین تقریبا دوولس کاله ورباندې بخت وو. نوموړې تیوري په رښتیا چې البرت اینشتاین په ځانګړي ډول سره تر سره کړې ده. دا ځکه چې خاصه نسبي تیوري ډیر پخوا نه د نوروفزیک پوهانو له خوا جوتې شوې وه خو هغوی یې نتیجه په صحیح توګه سره نه شوه بنودلای. همدغه البرت اینشتاین وه چې د ګنوپخوانیوفزیک پوهانو علمي برسيرنو یا کشفیاتو نتیجې یې سرچپه کړې او په یوه نوي نظر او تیوري سره یې چمتو او بیان کړل. د نوموړي تیوري او مخ وینې وروسته له ډیرو کالونو په تجربو کې په ثبوت ورسیدلې.

خاصه نسبي تیوري یوازې په هغومقایسوي سیستمونو پورې محدوده ده چې په یوه ثابت سرعت سره سم سیخ یو بل ته مخامخ نږدې کیږي او یا دیوه بل څخه لیرې کیږي. څرنګه چې په کیهان کې یوه کتله منظم حرکت نه لري چې سم سیخ او په ثابت سرعت سره وړاندې وخوځیږي داځکه چې په هرځای کې د جاذبې قوې تراغیرې لاندې راځي نو له دې کبله خاصه نسبي تیوري نه شي استعمال کیدای. ددی لپاره چې دځمکې، لمر او ستورو او نورو جاذبه قوه هم په نظر کې نیول شوې وي نو البرت اینشتاین د عمومي نسبي تیوري مخ وینه وکړه. په عمومي نسبي تیوري کې د اېنډول شوې ده چې یوه کتله کولای شي د کیهان په هری خوا او په هر تعجیل سره حرکت وکړي بې له دې چې کوم محدودیت ولري. اینشتاین ته دا هم ډیره زر جوتې شوه چې وخت او ځای (فضا) د نیوټن (Newton) داوولسمې پېړۍ د تیوري په برخلاف یو مطلق او ثابت قیمت نه لري بلکه نسبي کمیت دی او بدلون پکې راتلای شي. د بلې خوا نوموړي په ډاګه کړه چې د نیوټن په ټول میخانیک کې ځکه نیمګړتیا لیدل کیږي چې که یوه کتله دنور په سرعت سره حرکت وکړي نو دغه قانون خپل اعتبار دلاسه ورکوي. د بیلګې په ډول د میخانیک په هکله د نیوټن معادله رانښيي چې:

د جاذبې قوه دنور په سرعت سره نه بلکه په یو لا یتنا هي سرعت سره انتقال کیږي. دا په دې مانا چې که فرضاً لمړیوه ناڅاپه د منځه ولاړ شي نوبه سمدلاسه ځمکه دخپل مدار څخه وه وزي اود کیهان خواته به وشړل شي. د نیوټن د تیوري په برخلاف اینشتاین داسې اټکل وکړ چې د لمر



دورکيدو څخه وروسته اته دقيقې نوره هم ځمکه په خپل مدار کې پاتې کېږي او ګرزنده حرکت ته دوام ورکوي مخکې له دې چې دخپل مدار څخه ووزي داځکه چې درناوړانګې دنورپه سرعت سره حرکت کوي اوله دې کبله د لمر څخه ترځمکې پورې چې رارسېږي اته دقيقې وخت نیسی او بیا وروسته یې تاثير په ځمکه باندې لګېږي. اوداهم یو څرګند حقیقت دې چې دنور سرعت څخه بل هېڅ شی ګرندی نه دی. څرنکه چې اینشتاین په خپله نسبي تیوري باندې پوره باوردلود نوزیاريې ایستلو چې دحل یوه لاره ورته ولټوي. نوموړي مقصد ته در سیدلو په خاطر مجبورشه چې د جاذبې قوې اودوخت ځا (time space) تر منځ اړیکې منځ ته راولي او همدارنګه یې په خپل فکر کې یوه نظري تجربه وسنځوله چې دڅو مخ وینوپه فرضیوسره دلته پیل کېږي او د عمومي نسبي تیوري بنسټ جوړوي:

الف- الکترومقناطیسي وړانګې د یوې کتلې په چاپریال کې کېږي.



کله چې الکترو مقناطیسي وړانګې لکه دنور وړانګې دکیهان یوې کتلې د بیلګې په ډول لکه لمر د جاذبې قوې په سیمه کې تیرېږي نو د نوموړې قوې داغیزی په اساس د خپل سم سیخ خط السیر سمت څخه کېږي.

ب: د جګو غرونو ساعتونه د سمې او کم ارتفاع ورته ساعتونو په پرتله وروسته ځي.

دیوې کتلې د جاذبې قوه چې څومره زیاته وي په هغومره کچه هلته وخت زړ نه تیرېږي او ساعتونه نسبت وفضا ته چې هلته د جاذبې قوه تقریبا صفر ده وروځي. دا په دې مانا چې یو ساعت چې څومره د یوې درندې کتلې پلازمینې ته نږدې پروت وي د هغه ورته ساعت په پرتله چې دکتلې څخه څومره په لیرې ارتفاع کې موقعیت ولري دبیلګې په ډول لکه ازاده فضا وروسته ځي یعنې سوکه ځي. ددې منځ وینې څخه داسې نتیجه اخلو چې هغه خلک چې په غرنیو او لوړو سیمو کې او سیرې دهغو خلکو په پرتله چې په هموارو او ټیټو سیمو کې او سیرې زر زریږي. دا په دې مانا چې دپېښور خلک د پکتیا خلکو په پرتله اوږد عمر لري.


ج: په کیهان کې د جاذبې څپې شته دي

په کیهان کې د جاذبې څپې (Gravitation waves) شته دي چې دنور په سرعت سره هرلور ته خپریږي اونوموړې څپې د ډیرو درندو کتلو څخه لکه لمرکله چې زیات تعجیل ورکړشي منځ ته راځي.



۴- په کیهان کې د یوې کتلې جاذبه قوه بل هیڅ شی نه ده بلکه د فضا کوږوالی دی.



فضا تشه نه ده بلکه د ځای وخت څلورگونو ابعاد و په مرسته هرې خوا غوړیدلې ده. دا په دې مانا چې تر اوسه پورې دیوه جسم حجم چې د دریو ابعادو په مرسته ټاکل کیدلو یو څلورم بعد یو ځای کېږي چې هغه د وخت بعد څخه عبارت دی او په دې اساس د فضا وخت کمیت ورڅخه جوړیږي. څرنگه چې هره کتله درنده ده نو له دې کبله د وخت ځای په سطحه باندې زور راوړي او هلته پکې ژوره ننوځي. په د وهم شکل کې د عمومي نسبي تیوري بنسټ ښودل شوی دی. د نوموړې تیوري د پوهیدلو لپاره یو ورته بیلگه لکه درېیوه جالۍ په نظر کې نیسو. کله چې یو غونډارۍ شکله جسم درې په جالۍ کې کیږدو نو په رېږ کې ښکته ننوځي او یو ژور ځای ځانته غوره کوي. په فضا کې هم هر یو جسم لکه ستوري او سیاره د دوی د دروندوالي سره سم د وخت ځای-سطحه کې ننوځي او یوه ژورکنده بکې جوړوي.



(۱۳- شکل)


۱۳- شکل: عمومي نسبي تیوري په گراف کې ښودل شوی دی

بې له کتلې څخه د وخت ځای سطحه هواره ده. رڼا او یوه کتله سم سیخ مخ ته خو ځیږي خو کله چې یوه درنده کتله لکه د لمر په شان پکې پرته وي نو هلته یوه ژوره کنده پکې جوړیږي چې د دغې منحنی سطحې له کبله په ډیر لیرې واټن کې نورې کتلې د بیلگې په توګه لکه ځمکه مجبوروي چې په یوه مدار کې د لمر په شاوخوا راوڅرخي. دا ینشتاین د تیوي سره سم رڼا داسې خاصیت لري چې د یوه ځای نه بل ځای ته په لنډ ترینه او سم سیخه لاره ځان رسوي. که چیرته فضا کره نه وي نو هلته درنا وړانګې د تګ لاره یوه سمه سیخه کرشه جوړوي او که چیرته فضا






کږه وي نو کیدای شي چې ددوه ټکو تر منځ لنډ ترين تړون سم سيڅ نه بلکه کورډهم کیدای شي. دنوموړې تيوري په اساس بايد چې درناورانگې کله چې د يوې غټې کتلې په شاوخوا کې تير يږي خپل سمت بدل کړي او ددغې کتلې وخوا ته کږې شي.

دالبرت اینشتاین دغه مخ وینه او تيوري په ۲۹ دمای میاشت ۱۹۱۹ع کال کې په عملي توگه په ثبوت ورسیده کله چې دلمرد تیاره کیدلو پيشه (تندر) منځ ته راغله او ټولې نړۍ په خپلو سترگو وليده. کله چې میاشت دلمر ټول مخ پټ کړي نو یوازې په دغه ډول تیاره پيښه کې داسمان ستورو موقعیت په رښتوني توگه لیدل کیدای شي. کله چې دیوه لیرې ستوري څخه رڼا دځمکې خواته راځي نو په لاره کې دلمر غټې کتلې په چاپریال کې دخپل سم سيڅ خط السیر څخه تقریبا دوه لیندې ثانیه زاویې په کچه سره کږه کیږي. اینشتاین په دې هکله داسې مخ وینه وکړه چې دستوري رڼا دسمت کوږوالي دلمرد جاذبې قوې اغیزه د نیوټن دقانون سره سم نه شي کیدلای بلکه اصلي سبب یې دادی چې د فضا وخت په ژوره کنده کې لویږي کوم چې دلمر کتلې په واسطه منځ ته راځي. دهمدغې اختراع تاثیر په البرت اینشتاین په همغه شپه باندې په ټوله نړۍ کې دیوه نابغه په صفت نامتو شو. دیادولو وړ خبره دا هم ده چې د اینشتاین څخه دمخه هم دوه نامتو پوهانو لکه یوهالینډی فزیک پوه هنریک لورینخ او یو فرانسوی ریاضي پوه هنري پوینکار دیوې نوې او مودرن تیوري لکه نسبي تیوري او وخت ځای څلور محورو نو اړتیا او مخ وینه په گوته کړې وه. دا لا تر اوسه گونگه پاتې ده چې دنوموړو علمي اثارو تیوري ولې لمریتوب وه نه موند او ډگرته راوه نه وتل. ډیرو پوهانو ته داسوال هم مطرح کیږي چې ایا د اینشتاین طالع او بخت شه وه چې دهغوی نه تر مخه شه؟



۱۴- شکل: په ۱۹۱۶ع کال کې اینشتاین مخ وینه وکړه چې دلمر کتله دفضا وخت سطحه ژوره کوي. نو کله چې دلمر تر شا ستوري څخه رڼا مخامخ دځمکې په لور راځي نو په لاره کې ددې ژورې کندې په واسطه کږیږي.





(۱۵- شکل)

۱۵- شکل: رابینې چې د لمر تر شا یو ستوري څخه نور لومړی سم سیخ وړاندې ځي خو کله چې د لمر کتلې ته ورنږدې شي خپل سمت یې تقریبا دوه لیندې ثانیه ($\Delta\theta = 2''$) په کچه سره کوږ کيږي او بیا د ځمکې خواته خو ځيږي. دورځې له خوا داسې څرگندیږي چې گڼه دغه رڼا سمه سیخه دستوري څخه راځي نو له دې کبله موږ د ځمکې څخه دستوري اصلي موقعیت نه شو لیدلای بلکه په بل ځای کې یعنې مجازي موقعیت کې وینو.

تور سوري: (Black holes)

په ۱۹۱۶ع کال کې البرت اینشتاین د عمومي نسبي تیوري په اړوند داسې منځ وینه وکړه چې په کیهان کې گڼ تور سوري شته دي چې دهغوې جاذبه قوه دومره غټه ده چې که هره کتله دهغه غاړې ته ورنږدې شي نو د تل لپاره پکې ورکيږي. په ۱۱- شکل کې د کیهان یو تور سوري بنودل شوی دی چې قطري دولس کیلومتره او کتله یې د لمر په پرتله اته واره غټه ده.

د شپږ سوه کیلومتره واټن څخه د شودې لار (کوه کشان) بنی او تور سوري کین اړخ ته لیدل کیږي. د اسمان ستوري لکه سپین ستوري ځليږي.





(۱۶- شکل)

تور سوري هغه وخت منځ ته راځي چې گڼ ستوري چې دهغوی هریوه کتله دلمر په پرتله اته واره زیاته وي په ډله ایزه توگه سره راغونډ او په یوه بل کې دومره سره ننوځي چې په نتیجه کې یې د جاذبې قوې د لوړ فشار په اساس ټوله ماده په یوه وارچوي اوهرې خوا خپریږي. په دې ترڅ کې دستوري رڼا په ملیاردونو ځله پورته ځي چې دغه ډول چاودنه دزوپر نوو (Super nova) په نامه سره یادېږي. کله چې یو ستوری د چاودنې په نتیجه کې د خپل ژوند اخري پړاوت ته ورسېږي نو په یوه تورسوري باندې بدلېږي. له دې کبله تورسوریو ته دستوروقبرهم ویل کیږي. دتوروسوریو قطر او کتله دیوه او بل څخه توپیر لري. دبیلگې په ډول د شودی لار (Milky way) کې هم یو تورسوری لیدل کیږي چې کتله یې دلمر په پرتله دوه ملیونه ځله غټه ده. دتوروسوریو خواص په لاندې ډول بیان کیدای شي:

- * ۱- دفضا وخت کوږوالی او یا په بل عبارت د جاذبې قوه پکې لایتناهي قیمت لري.
- * ۲- کله چې دنوروپانگې او یا بل جسم تریوه ټاکلي سرحد څخه ورنږدي شي نو سمدلاسه دتورسوري له خوا جذب کیږي او د تل لپاره پکې ورکیږي.
- * ۳- څرنگه چې په توروسوریو کې د جاذبې قوه لایتناهي ده نو له دې کبله هلته وخت هیڅ موجود نه دی. دا په دې مانا چې په توروسوریو کې وخت ځای په ځای ولاړ دی.


په نړیواله کچه د نسبي تیوري پوځي استعمال:

د سولې او جگړې په لاره کې د نسبي تیوري هر اړخیزه اغیزې د دوهمې عمومي جگړې په ترڅ کې راجوتې شوې.



الف- داتوم بم تکنالوژي:

د اینشتاین د انرژي او کتلې ترمنځ معادل اړیکې په عملي ډول سره په ۱۹۳۹ ع کال کې د اوتو هان (Otto Hahn) جرمني کیمیا پوه له خوا په ثبوت ور سیده کله چې دیورانیم ۲۳۸ رادیو اکتیف ایزوټوپ هسته د یونویترون په واسطه وه ویشتل شوه او وچاودله چې په نتیجه کې دوه سپک عنصرونه بارییم او کریپتون او ځونویترونه، او د گاما وړانګې لاس ته راغلې. په ۱۲- شکل کې دیورانیم هستې د چاودنې کرڼا لاره ښودل شوی دی.





۱۲- شکل: دیورانیم هستې د چاودنې کرڼا لاره


څرنګه چې دیورانیم هسته د ۹۲ پروتونو او ۱۴۶ نیوترونو څخه جوړه ده نو تجربو وښودله چې دیورانیم هستې کتله نسبت د مجموعه نوموړو پروتونو او نیوترونو د کتلو څخه کوچنۍ ده. د کتلې دغه توپیر یا د کتلې کمښت ته د کتلې نیمګړتیا (Mass defect) هم وایي او د تړون انرژي سره یوشان ده.

د تړون انرژي: هغه انرژي ده چې په هسته کې نویترونونه او پروتونونه د یوه اوبل سره د هستوي قوتونو په مرسته یوځای کلک ساتي.

د تړون انرژي د اینشتاین د فرمول له مخې دلته د یورانیم په هسته کې د کنگل شوې انرژي په څیر اغیزه لري دا ځکه چې که دیورانیم د یوې هستې د کتلې نیمګړتیا کچه د نور د سرعت مربع سره ضرب کړو نو همدغه د تړون انرژي لاس ته راځي چې قیمت یې دوه سوه پنځه لس میگا الکترون ولټ ته رسېږي. کله چې د یورانیم هسته وچوي نو همدغه د تړون انرژي او یا په بل عبارت کنگل شوې انرژي د الکترو مقناطیسي او حرکي انرژي په ډول ازا ده کیږي. دا په دې مانا چې د نوموړې کرڼا لارې په بنسټ سرې کولای شې یو اتوم بمب یا یوه اتومي وسله جوړه کړي په دې شرط چې د یوه زنځیري تعامل په نتیجه کې په ډیره لوړه کچه لکه په



ملياردونو يورانيم هستي په يوه وخت سره وچوي نو هغه کنگل شوې انرژي ورڅخه ازاده کيږي. په ۱۳- شکل کې د اتوم بم د ځنيري هستوي تعامل کرڼاڼاره ښودل شوې دې چې د لومړي ځل لپاره په ۱۹۳۹ع کال کې د انريکوفرمي له خوا څخه مخ وينه وشوه.





۱۸- شکل: د اتوم بم د ځنيري هستوي تعامل کرڼاڼاره

په نوموړې فزيکي عمليه کې د البرت اینشتاین د فرمول له مخې د يورانيم هستې زرمه برخه کتله په انرژي بدليږي چې د دوه سوه ميگا الکترون ولټ انرژي سره سمون خوري. د البرت اینشتاین د دغې کوچنۍ معادلې په اساس نن ورځ اتوم بم، هايډروجن بم او په هستوي بټيو کې د بريښنا د توليد لپاره ورڅخه کار اخيستل کيږي. د نوموړې معادلې زور هله نړۍ ته څر گند شو چې د اگست مياشت په اتمه نيټه ۱۹۴۵ع کال د جاپان هيروشيما په ښار باندې د کوچني هلک په نوم سره يو اتوم بم د امريکايي واکدارانو له خوا و غورځول شو او د تودوخي درجه يې په مليونو درجو د سانتيگراد ته ورسیده. د نوموړي اتوم بم د چاودنې قدرت شل ټنه تي. ان. تي. وه. يو تي. ان. تي. يا تري نيترو تولول د چاودنې موادو او حدودی چې يو کيلو گرام ب.ن.ب. د څلورنيم ميگا ژول انرژي سره معادل دي.


اتوم بم وکړای شوه چې په ټوله نړۍ کې بدلون راولي خو د بشريه فکر کې يې بدلون راوستلای نه شو (البرت اینشتاین ۱۹۵۴)

ب- د هايډروجن بم تکنالوژي:

يو بل ژوندی مثال چې د البرت اینشتاین تيوري پکې ثبوت ته ورسیده د هايډروجن بم دی. د هايډروجن بم په تکنالوژي کې د اتوم بم په برخلاف د اتوم دوه سپکې هستې د يوه بل سره ويلې کيږي او په نتيجه کې د يوه نوي درانده اتوم هسته لاس ته راځي.



د هایدروجن بم د لاس ته راوستلو لپاره ګڼ کیمیاوي تعاملونه جوت شوي دي چې دهغوې څخه یې یو دلته ښیو. د بیلګې په ډول د هایدروجن اتوم د کارکولو کړنلاره داسې پیل کیږي چې که یو پروتون او یو نیوترون د انرژي په ورکولو سره دومره سره نږدې کړو چې د یوه اوبل سره ویلي شي نو په لمړي پړاو کې د درانده هایدروجن یعنې دویتریم هسته لاس ته راځي چې په ۱۴- شکل کې ښودل شوې ده.





۱۹- شکل: کله چې یو پروتون او یو نیوترون سره ویلې کړو نو د درانده هایدروجن یا دویتریم هسته لاس ته راځي

په دې ترڅ کې دوه ګاما وړانګې د نور یا فوتون په شکل ور څخه راوځي. کله چې په دوهم پړاو کې د دویتریم دوه هستې سره ویلې شي نو د تریټسیم یوه هسته، یو پروتون او څلور میګا الکترون ولټ انرژي ور څخه لاس ته راځي. په داسې حال کې چې دویتریم په هسته کې یو پروتون او یو نیوترون لري خود تریټسیم هسته ددوه نیوترونو او یو پروتون څخه جوړه ده. په دریم پړاو کې بیا دویتریم د تریټسیم سره ویلې کیږي چې په نتیجه کې د هیلیم اتوم هسته او یو نیوترون چې حرکي انرژي یې څوارلس میګا الکترون ولټ ده تر لاسه کیږي. د هایدروجن بم یوه اسانه کړنلاره د کیمیاوي معادلې په شکل دلاندې په ډول لیکو:




دویتریم + تریټسیم = هیلیم + نیوترون + ۱۷ میګا الکترون ولټ انرژي








۱۵- شکل: ۱۹۵۲ع کال کې لمړی هایډروجن بم د امریکایي فزیک پوهانو له خوا ازمویل شو چې د چاودنې انرژي یې د اتوم بم په پرتله تقریبا لس ځله زیاته وه.

. په نوموړې کړنلاره کې د هایډروجن هستې کتله (۱۸۷۵,۷ میگا الکترون ولټ) او د پروتون کتله (۹۳۸,۳ میگا الکترون ولټ) او د نیوترون کتله (۹۳۹,۶ میگا الکترون ولټ) (میگا الکترون ولټ قیمت لري څرنگه چې د درانده هایډروجن او یا په بل نامه دویترون اتوم هسته د یو پروتون او یو نیوترون څخه جوړه ده نو سړی به داسې فکر کوي چې ګڼه که د هغوی دواړو کتلې سره یو ځای شي نو به د هایډروجن هستې کتله (۱۸۷۵,۷ میگا الکترون ولټ) لاس ته راشي. خو په رښتیني ډول اود تجربې له مخې داسې نه ده. ځکه کله چې د پروتون او د نیوترون کتله سره جمع کړو (۹۳۸,۳+۹۳۹,۶) نو مساوي له (۱۸۷۷,۹ میگا الکترون ولټ) سره کیږي یعنې دوه عشریه دوه میگا الکترون ولټ انرژي یې نسبت د هایډروجن هستې څخه زیا تیري. دا په دې مانا چې که د هایډروجن هستې کتله د نیوترون او پروتون د جمعې په کتله وویشو (۱۸۷۵,۷ : ۱۸۷۷,۹) نو صفر عشریه یو په سلو کې د پروتون او نیوترون د جمعې کتلې څخه کوچنی ده .



۲۰- د یو پروتون کتله جمع یونیوترون کتله د هایدروجن اتوم دهستې کتلې څخه درنده ده




د انرژي او کتلې د معادل اړیکې په اساس د نیوترون اود پروتون مجموعي کتلې او دغه د هایدروجن کتلې څخه زیاتۍ زرمه برخه کتله په انرژي بدلیږي او قیمت یې دوه عشریه دوه میگا الکترون ولته اندازه شوې ده. نوموړې انرژي د الکترونو مقناطیسي وړانګولکه ګاما وړانګې (فوتون) په ډول خپریږي. دا ځکه چې تجربو وښودله چې د هرې یوې ګاما وړانګې انرژي مساوي ده له یو عشریه یو میگا الکترون ولت چې په ګډه سره یې دوه عشریه دوه میگا الکترون ولت انرژي کیږي. په طبیعت کې یو بل ژوندی بیلګه چې هلته کتله په انرژي یا وړانګو بدلیږي د لمر او ستورو دننه صورت نیسي او له دې کبله رڼا خپروي اولیدل کیدای شي. دا په دې مانا چې د هایدروجن بم فزیکي او کیمیاوي کرنلاره په طبیعي شکل سره د لمر او د ځلیدونکو ستورو په ننه کې صورت نیسي. په کیهان کې د لمر او د ستورو کتله د هایدروجن او هیلیم هستې څخه جوړې دي چې د یونایزیشن ګاز شکل لري. کله چې دوه نیوترونه او دوه پروتونه سره (ټوله کتله یې $3.777,8$ میگا الکترون ولت) ویلي شي نو د هیلیم هسته یا د الفا زره چې کتله یې $(3.727,5)$ میگا الکترون ولت ده لاس ته راځي او صفر عشریه اته په سلو کې د الفا زره کتله څخه زیاتۍ کتله په انرژي بدلیږي.



۲۱- شکل: کله چې د هایدروجن دوه درندې هستې (دویتریم) سره ویلې شي نو ور څخه د هیلیم هسته لاس ته راځي او دگاما وړانګې ور څخه خپریږي


په دې کرڼاره کې د نوموړو زرو د تړون انرژي چې قیمت یې اته ویشت میگا الکترون ولټ دی ازادیږي او د ځمکې خواته د لمر وړانګې یعنې الکترو مقناطیسي وړانګو په څیر خپریږي. په دې اساس که چیرته د درانده هایدروجن دوه هستې سره ویلې کړو نو د هیلیم اتوم هسته هم لاسته راوستلای شو. او که نوموړې کرڼاره پر مخ بوزو تر څو چې کتله یې یو کیلو ګرام پورې ور سیري نو په نتیجه کې دوه سوه ملیون کیلو واټ انرژي ازادیږي. نوموړې دهستود ویلې کیدلو فزیکي او کیمیاوي کرڼاره چې د هایدروجن بم د جوړښت طبیعي شکل لری د لمر دننه صورت نیسي د پنځه ملیاردو کالونود مخه پیل شوې ده نو له دې کبله پخپله لمر تر ټولو غټ ترین هایدروجن بم تشکیلوي چې د یو هستوي تنور ورته ویلای شو.

په ۱۹۳۲ع کال کې د مادې او ضد مادې د یوځای کیدلو یوه نامتو تجربه تر سره شوه چې په هغه کې یو ځل بیا د البرت اینشتاین د انرژي او کتلي معادل فرمول په ثبوت ورسیده. په نوموړي کال کې د کیهاني وړانګو یوه زره یعنې پوزیترون د یوه امریکایي څیړونکي له خوا په لابراتوار کې رابرسیره (کشف) شوه. پوزیترون د الکترون یوه ضد زره ده ځکه چې د نوموړې زړې بریښنايي چارج او کتله د الکترون سره مساوي ده خو توپیر یې دادې چې د منفي چارج په ځای مثبت چارج لري. دا په دې مانا چې پوزیترون لکه یو مثبت الکترون دی. په ۱۷- شکل کې د پوزیترون او الکترون د یوځای کیدلو کرڼاره ښودل شوې ده.



(۲۲- شکل)



۲۲- شکل: یو پوزیترون او یو الکترون سره یوځای کیږي او دمنځه ځي او په ځای یې دوه گاما وړانګې پیدا کیږي



(ماده په انرژي بدلېږي)


کله چې دغه دواړه زړې چې ورته ماده او ضد ماده ویل کیږي په ډیره کمه انرژي سره یو په بل وویشتل شي نو دغه دواړه زړې له منځه ځي او په ځای یې دوه گاما وړانګې راوځي. دا په دې مانا چې د پوزیترون او الکترون دواړو زرو ټوله کتله په انرژي بدلېږي داځکه چې تجربو وښودله چې د هرې گاما وړانګې انرژي له نیمایي میگا الکترون ولټ سره مساوي ده او د الکترون د ساکن کتلې سره یو شان ده.

دالبرت اینشتاین د نوموړې مخ وینې څخه دلمړي ځل لپاره په ۱۹۶۰ ع کال کې د طبابت په څانګه کې د ماغزو سرطان او نورو عصبي ناروغیو د تشخیص په خاطر په عملي توګه ګټه او کار واخیستل شو. په یوه ځیکلوټرون (Zyclotron) یانې ایونونو ګړندي کوونکو کې سړی کولای شي چې رادیو فارماکا عنصرونه د بیلګې په ډول فلوراتلس (F-18) چې بیالوژیکي نیمایي وخت یې یو سلولس دقیقو ته رسېږي په مصنوعي توګه جوړېږي. نوموړی عنصر رادیو اکتیف دی نو له دې کبله یو پوزیترون دخپلې هستې څخه خپروي. کله چې ناروغ ته دغه فلور رادیو فارماکا ورکړ شي نو د وینې د لارې مازغوته رسېږي او هلته د ناروغو حجرو د اتوم الکترونو سره یوځای کیږي چې په نتیجه دوه گاما وړانګې ور څخه خپریږي. دغه گاما وړانګې د ناروغ د بدن څخه راوتلای شي او بیا د مخصوصو ډیډ کټرونو په مرسته سره اندازه کیږي.



څرنگه چې د سرطان ناروغي حجرې د روغو حجرو په پرتله زیات گلوکوز ته ضرورت لري نو له دې کبله زیات فلور (F-18) په خپل میتابولیزم کې په کار اچوي او په نتیجه ددغو ناروغو حجرو تشخیص د یوه سینتیکرام په مرسته سره ترسره کیږي.

همدارنگه کولای شو چې نوموړې کرنلاره په سرچپه ډول هم ترسره کړو چې په ۱۸- شکل کې ښودل شوې ده.





(۲۳- شکل)

یو پزیترون + یو الکترون = د ګاما یوه وړانګه + د ګاما یوه وړانګه


۲۳- شکل: د ګاما دوه وړانګې د یوبل سره مخامخ لګیږي او ورڅخه ماده لاس ته راځي یعنې یعنې کله چې دوه ګاما وړانګې سره یو ځای کړو نو ورڅخه بیرته یو الکترون او یو پوزیترون لاس ته راځي. دغه کرنلاره د مادی د پیدایښت او نشتوالي یا د منځه تللو بیلګه شي چې هم په لمر او هم په کیهان کې تل صورت نیسي.

داسې اټکل کیږي چې د لمر په ننه کې هره ثانیه شپږ سوه ملیونه ټنه هایډروجن هستې سره ویلې کیږي او پنځه سوه پنځه نوي هلیم هستې ورڅخه جوړیږي. دلته سوال دادی چې دا پنځه ملیونه ټنه هایډروجن هستې څه شوي؟ دالبرت اینشتاین د فرمول له مخې د لمر په منځ کې دغه پنځه ملیونه هایډروجن کتلې کمښت په انرژي بدلیږي او د الکترومقناطیسي وړانګو، اتوم زرو په شکل هرې خواته خپریږي. ګټه اخلي.

نوموړې انرژي د لمر حرارتي وړانګو په څیر ځمکې ته هم رارسیدي. د لمر وړانګې چې عبارت له الکترومقناطیسي وړانګو څخه دی د کوچنیو زرو څخه جوړې دي او د فوتون په نامه سره هم یادېږي. تجربو وښودله چې نوریه ټاکلو حالتونو کې کله د الکترومقناطیسي څپې او کله دیوې ځانګړې انرژي ذري خاصیت غوره کوي.





داسې اټکل کيږي چې پنځه ملیارده کاله نور به هم د لمر څخه وړانګې خپرې شي او بیا نو د لمر کتله خلاصیږي او دهغې سره سم به د ځمکې پر مخ د هر شي لپاره ژوند نا ممکنه شي. په لاندنۍ کیمیاوي معادله کې ښودل شوي ده چې د لمر په ننه کې د هایدروجن هستود ویلو کیدو څخه هلیم او الکترو مقناطیسي وړانګې لکه رڼا او همدارنګه انرژي، پوزیترون، گاما وړانګې او الکترون لا س ته راځي. په لمر کې د هایدروجن هسته د یوې بلې هایدروجن هستې سره څو ځله یوځای کيږي او په پایله کې د هیلیم هسته منځ ته راځي. د نوموړي هستوي تعامل کیمیاوي معادله په لاندې ډول ده.



په ورځني ژوند کې د نسبي تیوري ګټور استعمال:

۱- هستوي بټۍ (Nuclear reactor) : په ۱۹۴۲ع کال کې د امریکایي ساینسپوه انریکو فرمي په ابتکار سره د نړۍ لومړۍ هستوي بټۍ د بریښنا د تولید په مقصد جوړه شوه. په یوه هستوي بټۍ کې په لوړه کچه غني شوی رادیو اکتیف یورانیم دوه سوه پنځه دیرش (۲۳۵) څخه د سون موادو په ډول کار اخیستل کیږي. په یوه هستوي بټۍ کې د اتوم بم په برخلاف د ګرافیت میلو (Grafite rods) په مرسته سره یو تر کنترول لاندې ځنځیري هستوي تعامل په دوامداره توګه تر سره کیږي. نن ورځ د نړۍ دیرش په سلو کې بریښنا د اتوم انرژۍ څخه ترلاسه کیږي.



۲- دځمکي موقعیت ساتیلايت: (GPS)



د ۱۹۷۰ع کال څخه را په دې خوا په فضا کې د مصنوعي ساتیلايت په سیستم کې د نسبي تیوري څخه ګټه اخیستل کیږي. که څه هم په لومړي وخت کې نوموړی سیستم یوازې د پوځي موخې لپاره په کار اچول کیده د بیلګې په ډول په ۱۹۹۱ع کال کې د خلیج په جګړه کې دورک شوو پوځیانو او د ماینونود پیدا کولو لپاره ټاکل شوې وه خو بیا وروسته د اقتصادي ګټې د لاس ته راوستلو په موخه په ملکي برخه کې هم ور څخه کار اخیستل پیل شوه. د بیلګې په ډول:

د فضا څخه دځمکې توتود تکتونیک حرکت ځای را بر سیره کول
په ډاګونو کې دورک شوو عسکرو پیدا کول.

د ځمکې پرمخ دیوه ځای، تعمیر، الوتکو موټرو او سرکونو پیدا کول چې د جی پی اس سیستم په مرسته نن ورځ تقریبا په یو سانتي متر سره دقیق ټاکل کیدای شي. د بیلګې په ډول که یو ساتیلايت څوارلس زره کیلو متره په ساعت کې د ځمکې په شاوخوا را څرخي نو دالبرت اینشتاین د خاصی تیوري په اساس دهغه ځای ساعتونه وروځي او هلته ورځ د ځمکې په پرتله اوه په زرمه برخه د یوې ثانیې اوږده ده. څرنگه چې دغه ساتیلايت لوړه ارتفاع لري نو د ځمکې جاذبې قوه هم ورباندې کمه ده. د عامې نسبي تیوري له مخې هغه ځای کې چې د ځمکې د جاذبې قوه کمه وي نو هلته ساعتونه دځمکې د سطحې په پرتله ګرځي ځي نو له دې کبله په ساتیلايت کې دورځي موده د یوې ثانیې پنځه څلوېښت په زرمه برخه لنډه کیږي. که چیرته د نسبي تیوري دغه سمون په نظر کې وه نه نیول شي نو په یوه ورځ کې یوولس کیلومتره دځمکې پرمخ یوه نښه (Target) غلطه بنودل کیږي.

۵- په ټولنیزو علومو باندې دالبرت اینشتاین د نسبي تیوري اغیزې:

د فزیک په هکله د اینشتاین انقلابي علمي کارونو په نړیواله کچه نه یوازې په طبیعي علومو بلکه په ټولنیزو علومو په تیره بیا سیاسي، فرهنګي او ادب پوهانو هم اغیزه وکړه. د بیلګې په توګه په هسپانیه کې د پابلو پیکاسو (Picasso) دیوه نوي هنر درسم کولو کړنلارې په هکله، په اطریش هیواد کې ارواح پوه زیګمنډ فروید (Freud) د غیر شعوري پوهې په



هکله، په جرمني کې فرانچ کافکا (Kafka) دادبیاتو دیوې نوي طریقي په هکله نامتو او انقلابي اثرونه ولیکل.

لکه دافغان نامتو شاعر او فیلسوف رحمان بابا په خیر پخپله البرت اینشتاین هم د موزیک سره خورا ډیره مینه درلوده او کله به چې په موزیک کې غرق شو نو به یی وویل:



اوس په شعوري ډول سره پوهیږم چی خدای په اسمان کې شته دی. اینشتاین ډیرتوقی او خوښ طبیعت فزیک پوه وه. د بیلگي په ډول ویل کیږي ې چې یوه ورځ کوم ځوان هلک د اینشتاین څخه و پوښتل چې هغه ته نسبي تیوري بې له ریاضي څخه په اسانه ډول بیان کړي. اینشتاین ورته وویل:

* که چیرته دوه ساعته ته دیوې بنا یسته انجلی په څنگ کې کښینې نوبه داسې فکر کوي چې یوه دقیقه تیره شوه خو که چیرته یوه دقیقه په توده بخاری باندې کشینې داسې به فکر کوي چې دوه ساعته تیر شوه. دا د نسبي تیوري فلسفه ده.

ویل کېږی چې اینشتاین په ۱۹۵۵ع کال کې څو میاشتی دمرگ دمخه د اف بی ای (FBI) له خوا په دې تورن شوې وه چې روسي کمونستانو ته یې د هایډروجن بم تکنالوژي په پټه ور کړي ده. خو دهغه مرگ دغه موضوع پخپله حل کړه. ددوهم نړیوال جگړې څخه وروسته البرت اینشتاین ډیر خفه وه چې امریکایي واکدارانوددې پرځای چې په جرمني باندې اتوم بم وکاروي په جاپان باندی یې استعمال کړ. همدارنگه یې خپل وجدان او نړی ته د اتوم بم د تیوري د مؤسس په صفت ځان مسئول گڼلو. همدا سبب وه چې البرت اینشتاین په اخیر کې د هستوي وسلې د بندیز لپاره ډیرې هلې ځلې وکړې خو چا یې خبره نه منله. په دې اړوند نوموړي لاندې یوه خبره کړې ده:

څ (زه اوس پوه شوم چې دوه شیان لایتناهي دي. لمړی کیهان اودوهم د انسان بې عقلي. خو داچې کیهان به په رښتیا سره لایتناهي وی پوره متیقن نه یم).

البرت اینشتاین د مرگ په وخت کې دا وصیت وکړ چې گڼه دهغه لپاره قبر ضرور نه دې دا ځکه چې زه په نړی کې هیڅ ځای او وطن نه لرم. د بیلگي په ډول پلارمې په ایتالیا، زامن مې په سویز هیواد او مور مې په المان کې خښه ده. چې داسې نصیب زما مل وي نو قبر ته څه ضرورت دی. همغه وو چې د البرت اینشتاین مړی یې وسوځولو اود هغه د وصیت سره سم یې هیره په هوا کې هر لور ته و شیندله.




۶- البرت اینشتاین او مذهب:

اینشتاین پخپل یهودي مذهب دومره کلک ولاړنه وه خو په یو شکل یې د یوه داسې خدای څخه خبرې کولې چې د ټول بشر او کایناتو او رب العالمین وه. نوموړی ویل چې هره یوه پوهه لکه طبیعي علم او ټولنیز علم بې له مذهب داسې څرګندېږي لکه دیوه سړی غړي چې شل وي او برعکس یو مذهب بې له طبیعي علم څخه داسې ښکاري لکه چې سړی پوند وي.



اینشتاین په خپل خدای عقیده درلوده او ویل یې چې د طبیعت قانونونه ښکاره او څرګند مخ تر مخه ټاکل شويدي او توکلي یا احتمالي شکل نه لري. ځکه چې د طبیعت قانونونه د خدای قانونونه دي او خدای تعالی هیڅ کله د لو بوپه شیانو لکه مردکي، بیدي، قطعه بازي او مکعب ډوله شیانو لوبی نه کوي چې ایا یوه پیښه به کله، چیرته او د چا له خوا وشي.

دا تراوسه نه ده څرګنده چې اینشتاین د قران شریف څخه په کومه کچه دخپلې نسبي تیوري (Special Relativity Theory) په هکله ګټه را پورته کړې ده. خو د قران شریف په ۲۴ سوره النور او ۳۵ آیات شریف کې د طبیعي علومو دیوه قانون په هکله چې د نوري رڼا په اړوند نازل شوی دی داسې لارښوونه کوي.



ژباړه: دزیتون ونې تېل چې رڼا وکړي له خپله ځانه له ډېرې صفایي او که څه هم نه وي رسېدلی دغو تیلو ته اوړ د ډیوې بلکه یوازې رڼا پر رڼا د صافو تیلونو لاره ښيي الله نور خپل ته.....

تفسیر: پخپله تېل د یوې مادې د خواصو مایع شکل دی. نو کله چې یوه ماده لکه تېل ډیر سوچه شي او یا لکه یورانیم د وه سوه پنځه دیرش ډیر غني او سوچه شي او بیا نوموړې کتله دنور ضرب نوریانې دنور سرعت په مربع سره ضرب شي نو انرژي په شکل درڼا سره ورڅخه لاس ته راځي.



دالبرت اینشتاین نسبی تیو

کله چې دقران عظیم شان پورتنی آیت شریف دیوې معادلې په توګه ولیکو او بیا یې دالبرت اینشتاین دمعادلې سره پرتله کړو نو لرو چې:

دقرآن شریف لارښونه: (دزیتون ونې تېل ضرب نور پر نور) = انرژي

نوموړې معادله په لاندې ډول هم لیکلای شو:

نور ضرب نور = انرژي تقسیم پر تیلو کتله




کله چې د اینشتاین دکتلې m او انرژي E معادلې چپه خوا په کتله وویشو نو ښی خوا ته یی یوازې د نور سرعت c په مربع سره c^2 پاتی کیږي.

$$\frac{E}{m} = c^2$$

په داسې حال کی چې دقران شریف په پاس آیت شریف کې هم په څرګنده توګه همدغه معادله شته ده چې یوزرو څلور سوه کاله پخوانزل شوې ده. دا ځکه چې نور په نور ($c \times c$) داسې معنی لري چې نور ضرب د نور چې د اینشتاین د فرمول سره سمون خوري او نوموړي سل کاله پخوا مخ وینه کړې وه.

د هستې فزیک بنسټیزقانونونه (Fundamental laws of Nuclear Physics)



د هرې هستوې معادلې دباورګتېلو په موخه نړیوال ټول یوهان په دې کې سره په یوه خوله دي چې د فزیک دری نامتو طبیعي قانونه لکه دکتلې دساتلو قانون، د انرژي دساتلو قانون او دچارجونودساتلو قانون تر ازموینې او څیړنې لاندې ونیسي او بیا ورسته دطبع سم او یا نسیم قانون پریکړه ورباندې وکړي. د بېلګې په ډول کله چې د یورانیم دوه سوه پنځه دیرش هسته U^{235} یو نویترون جذب کړي نو هستوي معادله یې په لاندې ډول لیکلای شو



که څه هم په پورتنۍ معادله کې د بني اړخ او د کینې اړخ د کتلې شمیره (د پروتونو او نویترونو مجموعي شمیر = نوکلیدون شمیره) سره یوشان دی یانې $(235 + 1 = 236)$ دی نو دلته په زړه پورې اود حیرانتیا وړ پوښتنه پیداکېږي چې په نوموړي هستوي تعامل کې د پیداشوډزو حرکي انرژي چې د پاس معادلې په شي اړخ کې لیکل شوې ده یانې وروستی برخه (Therm) چې لږ څه دوه سوه میگا الکترون ولټ قېت لری $(\text{Energy} = 198\text{ MeV})$ د کومه ځایه راځي چې نوموړې ذرې هرې خواته خپروي ؟ دا ځکه چې په پورتنۍ معادله کې دشي اړخ د ټولونویوپیداشو ذرو یانې د دریو نویترونو ، کریپتون او باریم هستې د کتلو مجموعه د چپ اړخ یانې دیورانیم دوه سوه پنځه دیرش هستې بشپړ کتلې او د یو نویترون د مجموعي کتلې څخه لږ څه زیاته ده . دا په دې مانا چې که څه هم دهستوي تعامل په نوموړي معادله کې د چارجونو د ساتلو قانون (Charge conservation) خوندي ساتل شوي خو د کتلې د بقا قانون یا ساتنې قانون (Mass conservation) ټپي شوی او یا په بل عبارت نه دې ساتل شوی. د کتلې د ساتنې قانون په ډاگه کوي چې په یوه کیمیاوي تعامل کې د برخه اخیستونکو مرکباتو او نوکلیدونو کتله د معادلې په هراړخ کې ثابت پاتې کېږي. د کتلې د ساتلو قانون هغه وخت بیرته رښتونی قیمت او اعتبار پیدا کوي کله چې دالبرت اینشتاین د کتلې او انرژي د معادل اړیکې معادله په کار واچول شي . دا په دې مانا چې که په پاسنۍ معادله کې د حرکي انرژي برخه په کتله واړوو او بیا یې بیه (قیمت) د چپ اړخ سره جمع کړو نو د بني اړخ او د چپ اړخ کتلو مجموعه بیرته دیوه او بل سره یوشان کېږي. د هستې کتلې نوموړې کمښت یا نیمگړتیا ته تنقیص کتله (نقص کتله) هم ویلای شو.

د کتلې کمښت یا د کتلې نیمگړتیا (Mass defect)

نن ورځ ډیرو هستوي څیړنو او دقیقو تجربو دا په ډاگه کړې ده چې د هر یوه اتوم ځانگړې کتله د ددغې اتوم د نوکلیدونو د مجموعي کتلې په پرتله کوچنې ده . د بېلگې په ډول که چیرته د تجربې په لوموړي پړاو کې دهلیم اتوم ځانگړې کتله دیوه کتلې شپېکیرومېتر (Mass spectrometer) په مرسته سره وزن (وتلو) کړو او بیا د تجربې په دوهم پړاو کې د دنوموړې اتوم د هستې ددوه پروتونو اودوه نویترونو کتلې په ځانگړي ډول یانې هر یو نوکلیدون ځان



ځان ته وزن کړو نو داسې پایله لري چې دهلیم اتوم کتله د الکترونو د کتلې په نظر کې نیولو برسيره بیا هم د پروتونو او نويټرونو د مجموعې کتلې څخه کم قیمت لري. د هلیم هستې د کتلې او دهغې د پروتونو او نويټرونو د مجموعې کتلې توپیر ته د کتلې نیمگرتیا او یا د کتلې کمښت Δm ویل کیږي. په لاندني جدول کې د کتلې نیمگرتیا Δm د هلیم هستې لپاره محاسبه کوو چې دلاندې معادلې څخه لاس ته راځي.

$$M_{\text{He}} = \text{Neutron} + \text{Neutron} + \text{Proton} + \text{Proton}$$



دهلیم هستې کتله = یو پروتون کتله + یو پروتون کتله + یو نويټرون کتله + یو نويټرون کتله

$$\Delta M = 2m_p + 2m_n - M_{\text{He}}$$

$$\Delta M = [Z(m_p + m_e) + (A-Z)m_n] - M_{\text{He}}$$

په نوموړې معادله کې دهلیم اتوم کتله په M_{He} د نويټرون کتله په m_n ، د الکترون کتله په m_e ، د پروتون کتله په m_p ، د کتلې شمیره په A او د چارج شمیره په Z سره ښیو. د کتلې نیمگرتیا Δm چې د اتومي کتلې په واحد سره ښودل کیږي (Atomare Mass Units)

د نويټرون کتله	$m_n = 1,008665012 \text{ u}$
د پروتون کتله	$m_p = 1,007276470 \text{ u}$
د الکترون کتله	$m_e = 0,000548 \text{ 580 u}$
دهلیم اتوم کتله	$M_{\text{He}} = 4,002604 \text{ u}$
کله په ځانگړي توگه د دوه نويټرونو او دوه پروتونو کتلې سره جمع کړو نو نو دهلیم هستې m_{He} کتله لاسته راځي او ساوي ده له:	$M_{\text{nucl}} = 2m_p + 2m_n = 4,031882 \text{ u}$ $2(1,007276470 \text{ u}) + 2(1,008665012 \text{ u})$
کله چې د دوو پروتونو او دوو نويټرونو کتله دهلیم اتوم د کتلې څخه منفي کړو نو د کتلې توپیر ته یې د کتلې نیمگرتیا ویل کیږي او مساوي ده له: ΔM	$\Delta M = 4,002604 \text{ u} - 4,031882 \text{ u}$ $\Delta M = 0,030376 \text{ u}$ $\Delta M = 2m_p + 2m_n - M_{\text{He}}$



کله چې دکتلی نیمګړتیا دنور سرعت په مربع سره ضرب کړونوداینشتاین دفرمول سره سم انرژي لاس ته راځي ($E = mc^2$)	$\Delta M \times c^2 = 0,030376 \text{ u} \times c^2$ $\Delta M = 0,030376 \times 91 \text{ MeV}$ $\Delta M \times c^2 = 28,3 \text{ MeV}$
دهیلم هستی په چاودنه کې دکتلی نیمګړتیا شمیره په واحد دمېگاالکترونولټ	$\Delta M \times c^2 = 28,3 \text{ MeV}$

پایله: دهیلم اتوم په هسته کې دوه نویترونونه او دوه پروتونونه دهستوي قوي داغیزې په واسطه دیوه او بل سره کلک تړلي دي. دداسو یوځای تړل شوو نوکلیونو یا په بل عبارت دهیلم هستې کتله مساوي ده له: ($M_{\text{He}} = 4,002604 \text{ u}$) که او س دهر یو نویترون او پروتون کتله په ځانګړي توګه سره جمع کړوپه داسې حال کې چې نوموړې نوکلیونونه یا ذرې دیوه بل سره تړلي نه وي او ازادوي نو مجموعي کتله یې مساوي ده له:



$$4,031882 \text{ u} = \text{دوو نویترون کتله} + \text{دوو پروتون کتله} = 2(1,008665012 \text{ u}) + 2(1,007276470 \text{ u})$$

دا په دې مانا چې دازادو نوکلیونو کتله د یوځای شوو نوکلیونو په پرتله لکه چې دهیلم هستې ورڅخه جوړه ده چې دوه پروتونه او دوه نویترون لري په $0,030376 \text{ u}$ اندازه لوړ قیمت لري. دکتلی نوموړي توپیر یا کمښت کولای شو چې دالبرت اینشتاین دفرمول په مرسته په ارژي واپوو. کله چې د اتوم کتلی واحد 1 u د نور سرعت c (درې سوه زره کیلومتره په ثانیه کی c) په مربع سره c^2 ضرب کړونود البرت اینشتاین دفرمول سره سم ($E = mc^2$) لاندنۍ انرژي لاس ته راځي.

$$1 \text{ u} \times c^2 = 1,661 \times 10^{-27} \text{ kg} \times (3 \times 10^8 \text{ m/s})^2 = 931 \text{ MeV}$$

نود هیلم اتوم دچاودنې په کړنلاره کې دکتلی کمښت یا تنقیص انرژي په لادې ډول لاس ته راځي.

$$28,3 \text{ MeV} = c^2 \times 0,030376 \text{ u}$$





په لاندني جدول کې د ځينو هستوي ذرو کتله دالبرت اینشتاین د جادوگرۍ فرمول په بنسټ په انرژي اړول شوې ده.


د هستوي ذرې نوم	د سکون کتله په واحد د کيلوگرام $m_0(\text{kg})$	د سکون انرژي په واحد د مېگا الکترون ولټ لاس ته راځي کله چې د سکون کتله د نور سرعت په مربع سره ضرب کړو يانې $E_0(\text{MeV}) \times c^2$
الکترون	$0,910 \times 10^{-27}$	0,5110
پروتون	$1,6726485 \times 10^{-27}$	938,2796
نويټرون	$1,6749543 \times 10^{-27}$	939,5713
د الفا ذره يا وړانګه	$6,644 \times 10^{-27}$	3727,2

دهستې تړون انرژي (Nuclear binding energy= $B = \Delta mc^2$)

د اتوم په هسته کې نويټرونونه او پروټونونه دهستوي قواوو په واسطه د يوه بل سره کلک تړلي دي. که وغواړو چې د اتوم هستې څخه يو نويټرون او يا پروټون دهستوي قواو د جاذبې څخه بېخي ازاد کړو نو يوه ټاکلې انرژي ورته په کار ده. ټوله هغه انرژي چې د يوه اتوم هستې د ټوټوټې کولو او د هغې څخه د نوکليونو لکه پروټون او نويټرون د بيلولو لپاره په کار ده د تړون انرژي په نامه سره يادېږي. دهستې تړون انرژي B قيمت د کتلې کمښت Δm او د نور سرعت c د مربع حاصل ضرب څخه لاس ته راځي ($B = \Delta mc^2$). دا په دې مانا چې دهستې تړون انرژي هغې انرژي ته ويل کېږي چې دهستې څخه د يو پروټون او يا نويو يټرون درايستلو او يا ازادولو لپاره په کار ده. په شکل کې د تړون انرژي پريوه نوکليون د کتلې شمير A په تابع سره ښودل شوی دی. هغه انرژي چې دهستود چاودنې (Fission) او همدارنګه د هستود و بلې کېدنې (Fusion) په کرڼاره کې ازاده کېږي اصلي بنسټ يې همدغه دهستې تړون انرژي جوړوي. کله چې يو پروټون او يو نويټرون دومره سره يوځای کړو چې د يوه اوبل سره بېخي وېلې شي او يوه هسته ورڅخه جوړه شي د بېلګې په ډول لکه د ويټريم (Deuterium= D) نو په دې کرڼاره کې د کتلې کمښت ΔM منځ ته راځي. کله چې د کتلې کمښت د نور سرعت په مربع سره ضرب کړو نو دهستې تړون انرژي لاسته راځي. د شکل څخه



څرگندېږي چې هغه عنصرونه چې د کتلې شمېره يې د پنځوڅخه پورته ده د ترون انرژي يې د يوه پروتون او يا يو نو ترون لپاره لږ څه اته ميگا الکترون ولټ (8 MeV) قيمت لري. څرنگه چې د دراندو هستو د بيلگي په ډول لکه ديورانيوم هستې د يوه نو کليون ترون انرژي د منځنيو کتلو شمير دهستو د يوه نو کليون ترون انرژي په پرتله لږ څه منفي قيمت لري نو کله چې د يورانيوم يوه هسته وچوي او په پايله کې د منځنيو کتلو شمير دوه هستې منځ ته رانېي نو د ترون انرژي ورڅخه ازاده کېږي. همدارنگه د سپکو هستو لکه د هايډروجن اتوم دوه ايزوټوپو د ويتريم او تريسيم ($\text{Tritium} = \text{T} = {}_1\text{H}^3$) د ترون انرژي د هيليم هستې په پرتله ډير لږ منفي قيمت لري نو همدا سبب دې چې د د ويتريم ($\text{Deuterium} = \text{D} = {}_1\text{H}^2$) او تريسيم د ويلې کېدلو په کړنلاره کې انرژي ازاده کېږي چې هستوي معادله يې په لاندې ډول سره ده.



د هيليم هستې ترون B انرژي مساوي ده له دکتلې کمښت Δm ضرب د نور سرعت په مربع

$\text{Nuclear binding energy} = \Delta m \times c^2$
$\{ [Z(m_p + m_e) + (A-Z)m_n] - M_{\text{He}} \} \times c^2 = B = \Delta m c^2$
$\Delta m c^2 = \text{Nuclear binding energy} = Zm_p c^2 + (A-Z)m_n c^2 - M_{\text{He}} c^2$



بېلگي: د ويترون (Deuteron) چې د دويتريم اتوم هسته تشکيلوي غواړو چې د د ترون انرژي يې محاسبه کړو. د ويترون د يوه پروتون او يوه نو ترون څخه جوړ دی او پخپله دويتريم د هايډروجن اتوم يو ازوټوپ دې.

$$m_{\text{proton}} = 1,007276 \text{ u}$$

د پروتون کتله

$$m_{\text{neutron}} = 1,008665 \text{ u}$$

د هويترون کتله



د پروتون کتله جمع د نویترون کتله مساوي ده له:

$$2,015941 \text{ u} = 1,007276 + 1,008665 = m_{\text{proton}} + m_{\text{neutron}}$$

په داسې حال کې چې د دویترون هستې کتله مساوي ده: Atomic mass $H^2 = 2,013553 \text{ u}$

د کتلې توپیر یې مساوي دی $\Delta M = 2,015941 - 2,013553 = 0,002388 \text{ u}$

څرنگه چې دانرژي او کتلې د بدلون اړیکې مساوي دي په: $931,494 \text{ MeV/u}$
نو د دویترون د تړون انرژي په لاندې ول لاس ته راځي:

$$\text{Nuclear binding energy} = \Delta m c^2$$

$$\Delta m c^2 = 0,00238 \text{ u} \times 931,494 \text{ MeV/u} = 2,224 \text{ MeV}$$



پايله: د تړون انرژي د ټولې هستې انرژي صفر عشاریه یو په سلو کې تشکیلوي

یادونه: کله چې د اټوم کتلې واحد 1 u په انرژي اړوو نو لرو چې:


$$1 \text{ u} = 1,66054 \times 10^{-27} \text{ kg} = 931,494 \text{ MeV}/c^2$$

د نور سرعت په فضا کې مساوي دی $c = 3 \times 10^8 \text{ m/s}$



هغه عنصرونه چې داوسپنې (Fe) څخه درانده دي دهستوي چاودنې (Fission) په کرنلاره سره او هغه عنصرونه چې داوسپنې څخه سپک دي د هستې ویلې کیدلو فوژيون فیزيون (Fussion) په بنسټ انرژي تر لاسه کیدلای شي. د تړون انرژي گراف د پیل برخې څخه څرگندېږي چې نوموړې انرژي د کتلې شمیر په زیاتیدو سره پورته ځي ترڅو چې د گراف څوکې یانې داوسپنې عنصر ته ورسیږي. دا په دې مانا چې که د بېلگې په ډول کله چې د هایدروجن ایزوټوپو دوه سپک عنصرونه لکه تریسیم او دویتريم هستې د یوه بل سره ویلي شو نو یوه نوې هسته یانې هیلیم هسته منځ ته راځي. هغه هستوي انرژي چې په نوموړې کرنلاره یانې فوژيون (ویلې کیدنه) تر لاسه کیږي لږ څه اوولس میگا الکترون ولټ څخه هم اوړي. په داسې حال کې چې د تړون انرژي گراف منځنۍ برخې نوکلیونونه لکه داوسپنې عنصر هسته چې دلږ څه نهو مېگا الکترون ولټ (8,8 MEV) د یوه بل سره ډیر کلک تړلي دي اولږ



هستوي انرژي ورڅخه لاس ته راځي. د بلې خوا د تړون انرژي گراف بنې اړخ يانې داوسپنې د کتلې شمير څخه وروسته ($A=56$) بيرته راتيتيږي ترڅو چې د دراندو عنصر وکتلې شمير لکه يورانيم ($A=238$) ته ورسېږي. د تړون انرژي گراف شې اړخ په ډاگه کوي چې که يوه درنده هسته لکه يورانيم دوه سوه اته دېرش، پلوتونيم او يا يورانيم دوه سوه پنځه دېرش وچوي (فيزيون) نو دوه منځنۍ درندې هستې چې د کتلې شمير يې لږ څه يو سلو اتلس دې منځ ته راځي. دا په دې مانا چې د درندو هستود چاودنې څخه هم هستوي انرژي ازاده کېږي.



شکل: دهستې تړون انرژي پريو نوکليون B/A د کتلې شمير A په تابع سره ښودل کېږي. د تړون انرژي گراف بنې اړخ د دراندو هستو د چاودنې (فيزيون) په کړنلاره کې هستوي انرژي ازاده کېږي. همدارنگه د تړون انرژي په کيڼ اړخ کې د سپکو هستودو بلې کېدلو (فوزيون) په کړنلاره کې هم هستوي انرژي ترلاسه کېږي.



The immense power of atomic bomb changed the whole world
But not the mode of humans thinking

(Albert Einstein 1954)





ژباړه:

د اتوم بم بې ساري قدرت وکړای شوه چې په ټوله نړۍ کې بدلون راولي
خو د انسان د فکر په تگلاره کې يې بدلون راوستلای نه شو
(البرت اینشتاین ۱۹۵۴ م کال)

۹- اخځونه

1. H.Fritsch, Eine Formel verändert die Wel ; Piper Verlag GmbH Münden , 2003,Germany
2. JRCunningham, The Physics of Radiology, Charles Thomas Publischer, 1983 USA
3. http://de.wikipedia.org/wiki/Little_Boy
4. http://de.wikipedia.org/wiki/Little_Boy
5. Thomas Bühcke : Einführung in die Relativitätstheorie 2005
6. Harald Fritsch: Eine Formel verändert die Welt 2003

دالبرت اینشتاین نسبی تیو



دالبرت اینشتاین نسبی تیو

